

## ಪೌಲನು ಎಫೆಸದವರಿಗೆ ಬರೆದ ಪತ್ರಿಕೆ ಎಫೆಜ್‌ಕಾರಾಕ್ವಿ ಪಾವ್ಲುನ್ ಲಿವಲ್ಲಿ ಚಿಟಿ ವಳಕ್

ಎಫೆಜ್‌ಕಾರಾಕ್ವಿ ಪಾವ್ಲುನ್ ಲಿವಲ್ಲಿ ಚಿಟ್ ಕ್ರಿಸ್ತಾಚ್ಯಾ ಉಪಾಜಲ್ಲ್ಯಾ ಮಾನಾ ಲೈ ಕರುನ್ ಸಾಟ್ವಿಚ್ಯಾ ವರ್ಸಾತ್ ಲಿವ್ನ್ ಹೊಲಾ. ಕೊಲೊಸ್ಸೆಕಾರಾಕ್ವಿ ಲಿವಲ್ಲಿ ಚಿಟ್ ಹ್ಯಾಚ್ ಯೆಕಾರ್ ಲಿವ್ನ್ ಹೊಲಾ ಮನ್ತಾತ್. ಲಿವ್ಲಾಗಲ್ಲೊ ಅಪ್ಪಿ ಅಪೊಸ್ತಲ್ ಪಾವ್ಲು ಮನುನ್ ವಳಕ್ ಕರುನ್‌ತಾ 1:1. ಕೊಲೊಸ್ಸೆಕಾರಾಕ್ವಿ ಲಿವಲ್ಲ್ಯಾ ಚಿಟಿತ್ ಹೊತ್ಯಾ ಸಾರ್ಕೆಚ್ ವಯಕ್ತಿಕ್ ನಮಸ್ಕಾರಾ ಎಫೆಜ್‌ಕಾರಾಕ್ವಿ ಲಿವಲ್ಲ್ಯಾ ಚಿಟಿತ್ ದಿಸುನ್ ಯೆಯ್ ನಸ್ಲ್ಯಾಬಿ ಲೈ ಅಧ್ಯಾಯನ್ಕಾರಾನಿ ಹಿ ಚಿಟ್ ಪಾವ್ಲುನುಚ್ ಲಿವ್ಲಾ ಮನುನ್ ಒಪ್ಪುನ್ ಘೆಟ್ಲಾತ್. ಹ್ಯಾ ಕಾರನಾಸಾಟ್ವಿಚ್ ಹಿ ಚಿಟ್ ತ್ಯಾ ಪ್ರಾಂತ್ಯಾತ್ ಹೊತ್ಯಾ ಲೈ ತಾಂಡ್ಯಾಚಿ ಪಗ್ಳುಕ್ ಫಿರೆ ಮನ್ತಲೆಬಿ ಲಿವ್ಲಾ 3:1—4:1ಅನಿ 6:20ಪಾವ್ಲುನ್ ಹಿ ಚಿಟ್ ಎಪೆಸಾತ್ಲ್ಯಾ ತಾಂಡ್ಯಾಕ್ ಭೆಟುಕ್ ಜಾತಾನಾ, ತುಕಿಕಾಚಿ ಮಜತ್ ಘೆವ್ನ್ ಧಾಡುನ್ ದಿಲ್ಲ್ಯಾನ್ 6:21-22.

ಎಫೆಜ್ ಮನ್ತಲೆ ಎಕ್ ಮೊಟೆ ಶಾರ್, ರೊಮ್ ಸಾಮ್ರಾಜ್ಯಾಚ್ಯಾ ಅಸ್ಯಾ ಮೈನರ್ ಪ್ರಾಂತ್ಯಾಚಿ ರಾಜಧಾನಿ ಹೊವ್ನ್ ಹೊತ್ತೆ. ಎಫೆಜ್ ಶಾರಾ ಗ್ರಿಕ್ ದೆವಿ ಅರ್ಥೆಮಿಚ್ಯಾ ಗುಡಿ ವೈನಾ ಲೈ ಪ್ರಸಿದ್ಧ್ ಹೊವ್ನ್ ಹೊತ್ತೆ ಅ.ಕಾ 19:23-31 ಎಫೆಜ್ ಶಾರಾಚೊ ತಾಂಡೊ ಸುರು ಹೊತಾನಾ, ಲೈ ಬಳಾನ್ ಹೊತ್ತೊ. ಖರೆ ಮಾನಾ ಅಂತ್ ಹೊತಲ್ಯಾ ಹಂತಾಕ್ ಯೆವ್ನ್ ಪಾವ್ಲೆ ದರ್ಶನಾ 2:1-7

ಪಾವ್ಲುನ್ ಚಿಟಿಚ್ಯಾ ಪೈಲೆಚ್ಯಾ ಅರ್ಧ್ಯಾ ಭಾಗಾತ್ ದೆವಾನ್ ಅಪ್ಲ್ಯಾ ಲೊಕಾಕ್ ಕಸೆ ಎಚುನ್ ಘೆಟ್ಲಾನ್, ಅನಿ ಜೆಜು ಕ್ರಿಸ್ತಾಚ್ಯಾ ವೈನಾ ತೆಂಚ್ಯಾ ಪಾಪಾನಿತ್ನಾ ರಾಕ್ವನ್ ಕರ್ತಲೆ ಕಸೆ ಮನ್ತಲೆ ಸೊಡ್ಲುನ್ ಸಾಂಗ್ತಾ. ತೆನಿ ತಾಂಡ್ಯಾಚಿ ಕ್ರಿಸ್ತಾಚೆ ಆಂಗ್ ಅನಿ ಕ್ರಿಸ್ತ ತೆಜೆ ಟಕ್ಕಿ ಹೊವ್ನ್ ಹಾಯ್ ಅನಿ

ಕ್ರಿಸ್ತು ಮಹತ್ವಾಚೊ ಗುಂಡೊ ಹೊವ್ನ್ ಹೊತ್ಯಾ ಘರಾಕ್ ಹೊಲಿಕೆ ಕರ್ತಾ. ಹ್ಯಾ ಚಿಟಿಚ್ಯಾ ದೊನ್ವೆಚ್ಯಾ ಅರ್ಥ್ಯಾ ಭಾಗಾತ್ ಪಾವ್ಲು ಕ್ರಿಸ್ತಾಚ್ಯಾ ಸಾರ್ಕೆ ಜಿವನ್ ಕರ್ತಲೆ ಕಸೆ ಮನ್ತಲಿ ಸುಚನಾ ದಿತಾ.

### ಭಾಗ್

ಪಾವ್ಲು ಅಪ್ಪಾಚಿ ವಳಕ್ ಕರುನ್ ದಿತಾ ಅನಿ ಎಪೆಜ್‌ಕಾರಾಕ್ಶಿ ನಮಸ್ಕಾರ್ ಮನ್ತಾ 1:1-2

ಮಾನಾ ತೊ ತಾಂತ್ಯಾಕ್ಶಿ ಕ್ರಿಸ್ತಾ ವಾಂಗ್ಡಾ ಹೊತ್ಯಾ ಸಂಮಂದಾಚ್ಯಾ ವಿಶಯಾತ್ ವಿವರನ್ ಕರ್ತಾ 1:3—3:21

ಮಾನಾ ಪಾವ್ಲುನ್ ದೆವಾಚಿ ಲೊಕಾ ಕಸೆ ಜಿವನ್ ಕರುಚಿ ಮನುನ್ ಲಿವ್ಲಾ 4:1—6:20

ಆಕ್ರಿಕ್ ಪಾವ್ಲು ಉಲ್ಲಿ ಸಲಹಾ ದಿತಾ 6:21-24

1 ದೆವಾಚ್ಯಾ ಮನಾ ಸಾರ್ಕೆ ಕ್ರಿಸ್ತು ಜೆಜುಚೊ ಎಕ್ ಅಪೊಸ್ತಲ್ ಪಾವ್ಲು, ಎಫೆಜಾತ್ಲ್ಯಾ ಕ್ರಿಸ್ತಾ ಜೆಜುಚ್ಯಾ

ಎಕ್ವಟಾಚ್ಯಾ ಜಿವನಾತ್ ವಿಶ್ವಾಸಾನ್ ಹೊತ್ಯಾ ದೆವಾಚ್ಯಾ ಲೊಕಾಕ್ಶಿ ಲಿವ್ಲೆ,

2 ಅಮ್ಮೊ ಬಾಬಾ ದೆವ್ ಅನಿ ಧನಿ ಜೆಜುಕ್ರಿಸ್ತು ತುಮ್ಮಾ ಕುರ್ಪಾ ಅನಿ ಶಾಂತಿ ದಿಂವ್ಲೆತ್.

### ಕ್ರಿಸ್ತಾಚ್ಯಾ ವೈನಾ ಗಾವ್ತಲಿ ಆತ್ಮಿಕ್ ಆಶಿರ್ವಾದಾ

3 ದೆವಾಕ್ ಅಮ್ಮಾ ಧನಿಯಾ ಜೆಜು ಕ್ರಿಸ್ತಾಚ್ಯಾ ಬಾಬಾಕ್, ಅಮಿ ಧನ್ಯವಾದ್ ದಿವ್ಕ್ ಪಾಜೆ! ಕಶ್ಯಾಕ್ ಮಟ್ಲ್ಯಾರ್, ಅಮ್ಮಾ ಕ್ರಿಸ್ತಾಚ್ಯಾ ಎಕ್ವಟಾತ್ ಸರ್ಗಾತ್ ಸಗ್ಳಿ ಆತ್ಮಿಕ್ ಆಶಿರ್ವಾದಾ ತೆನಿ ದಿಲ್ಯಾನಾಯ್.

4 ಜಗ್ ರಚುನ್ ಹೊವ್ಚ್ಯಾ ಅದ್ವಿಚ್ ಅಮಿ ದೆವಾಚ್ಯಾ ಇದ್ರಾಕ್ ಪವಿತ್ರ ಅನಿ ಚುಕ್ ನಸಲ್ಲೆ ಹೊವ್ನ್ ರ್ಹಾವ್ನ್ ಸಾಟ್ಲಿ, ದೆವಾನ್ ಅಮ್ಮಾ ಕ್ರಿಸ್ತಾಚ್ಯಾ ಎಕ್ವಟಾತ್ ತೆನಿ ಅದ್ವಿಚ್ ಅಮ್ಮಾ ಎಚುನ್ ಘೆಟ್ಲ್ಯಾನ್,

ಕಶ್ಯಾಕ್ ಮಟ್ಲ್ಯಾರ್, ಹ್ಯೊ ತೆಚೊ ಪ್ರೆಮ್.

5 ಅಮ್ಮಾ ವರ್ತಿ ಹೊತ್ತ್ಯಾ ಪ್ರೆಮಾ ಸಾಟ್ನಿ ಕ್ರಿಸ್ತ ಜೆಜು ವೈನಾ ಅಮ್ಮಾ ಅಪ್ಲಿ ಸ್ವತಾಚಿ ಪೊರಾ ಕರುನ್ ಘೆವ್ನ್ ತೆನಿ ಅದ್ವಿಚ್ ನಿರ್ದಾರ್ ಕರಲ್ಯಾನ್, ತಿ ತೆಜಿ ಇಚ್ಚ್ಯಾ ಆನಿ ಉದ್ದೆಸ್ ಹೊವ್ನ್ ಹೊತ್ಲೊ.

6 ಯೆವಾ ಅಮಿ ಮಹಿಮೆನ್ ಭರಲ್ಲ್ಯಾ ಕುರ್ಪೆ ಸಾಟ್ನಿ ದೆವಾಕ್ ಸ್ತುತಿ ಕರುಂವಾ, ಕಶ್ಯಾಕ್ ಮಟ್ಲ್ಯಾರ್, ತೆನಿ ಅಪ್ಪಾಚ್ಯಾ ಅಪುರ್ಬಾಯೆಚ್ಯಾ ಲೆಕಾಚ್ಯಾ ವೈನಾ ಅಮ್ಮಾ ಫುಕೊಟ್ ದೆನೆ ದಿಲ್ಯಾನಾಯ್.

7 ಕಶ್ಯಾಕ್ ಮಟ್ಲ್ಯಾರ್, ಕ್ರಿಸ್ತಾಚ್ಯಾ ರಗ್ತಾಚ್ಯಾ ವೈನಾ ಅಮ್ಮಾ ಸುಟ್ಕಾ ಕರುನ್ ಹೊಲಾ, ತೆ ಕಾಯ್ ಮಟ್ಲ್ಯಾರ್, ಅಮ್ಮಿ ಪಾಪಾ ಮಾಪ್ ಹೊಲಾತ್ ದೆವಾಚಿ ಹಿ ಕುರ್ಪಾ ಲೈಮೊಟಿ.

8 ಹಿ ತೆನಿ ಅಮ್ಮಾ ಭರ್ಪುರ್ ಮಾಪಾನ್ ದಿಲ್ಯಾನಾಯ್!

ಅಪ್ಪಾಚ್ಯಾ ಸಗ್ಳ್ಯಾ ಶಾಂತ್ಪಾನಾನ್ ಅನಿ ಸಮ್ಜನಿನ್ ದಿಲ್ಯಾನ್.

9 ದೆವಾನ್ ಅಪ್ಪಾಚ್ಯಾ ಉದ್ದೆಶಾ ಪರ್ಕಾರ್ ಕರ್ಲ್ಯಾನ್, ಅನಿ ತೆನಿ ಅದ್ವಿಚ್ ನಿರ್ದಾರ್ ಕರಲ್ಲಿ ಅಪ್ಲಿ ಗುಟ್ಪಾಚಿ ಯೆವ್ನ್ ಕ್ರಿಸ್ತಾಚ್ಯಾ ವೈನಾ ಅಮ್ಮಾ ಕಳ್ವನ್ ದಿಲ್ಯಾನ್.

10 ರಚನಾಕ್ಚಿ ಅನಿ ಸರ್ಗಾತ್ ಅನಿ ಜಗಾತ್ಲೆ ಸಗ್ಳೆ ಎಕಾಕ್ಲೆ ಗೊಳಾ ಕರುನ್ ಕ್ರಿಸ್ತಾಚ್ಯಾ ಅದಿಕಾರಾಚ್ಯಾ ಖಾಯ್ಲೆ ಕರುಚೆ ಮನ್ತಲೊ ತೆಜೊ ಉದ್ದೆಶ್ ಹೊತ್ಲೊ, ಹಿ ಯೆವ್ನ್ ದೆವ್ ಸಮಾ ಯೆಳ್ ಯೆಲ್ಲ್ಯಾ ತನ್ನಾ ಪುರಾ ಕರ್ತಾ.

11 ಸಗ್ಳೆ ದೆವಾಚ್ಯಾ ಯೆವ್ನಿ ಅನಿ ನಿರ್ದಾರಾ ಪರ್ಕಾರ್ ಹೊಲೆ, ದೆವಾನ್ ಅಮ್ಮಾ ಕ್ರಿಸ್ತಾಚ್ಯಾ ಎಕ್ವಟ್ಪಾ ವೈನಾ ಅಪ್ಪಾಚಿ ಸ್ವತಾಚಿ ಲೊಕಾ ಕರುನ್ ಎಚುನ್ ಘೆಟ್ಲ್ಯಾನ್, ಕಶ್ಯಾಕ್ ಮಟ್ಲ್ಯಾರ್, ಹ್ಯೊ ತೆಜೊ ಸ್ವತಾಚೊ ಉದ್ದೆಶ್ ಹೊವ್ನ್ ಹೊತ್ಲೊ, ಹೆ ಸಗ್ಳೆ ಆರಂಬಾಕ್ ನಿರ್ದಾರ್ ಕರಲ್ಲ್ಯಾಚ್ಯಾ ಪರ್ಕಾರ್ ಹೊಲೆ.

12 ಅಸೆ ರಾತಾನಾ ಕ್ರಿಸ್ತಾತ್ ಸಗ್ಳ್ಯಾಚ್ಯಾನ್ಕಿ ಅದ್ವಿ ಬರೊಸೊ ಥವ್ನ್ ಹೊತ್ಲೆ ಅಮಿ ದೆವಾಚ್ಯಾ ಮಹಿಮೆಚೆ ಸ್ತುತಿ ಕರುಕ್ ಪಾಜೆ!

13 ಹೆ ತುಮ್ಮಾಬಿ ಲಾಗುಹೊತಾ ತುಮಿ ಖರ್ಯಾ ಶಿಕಾಪಾಚ್ಯಾ ವಿಶಯಾತ್ ಮಟ್ಲ್ಯಾರ್ ತುಮ್ಮಾ ರಾಕ್ವನಿಚ್ಯಾ ವಿಶಯಾಚಿ ಬರಿ ಖಬರ್

ಆಯ್ಕೆನ್ ಕ್ರಿಸ್ತಾಚ್ಯಾ ವರ್ತಿ ವಿಶ್ವಾಸ್ ಥವ್ಲಾಸಿ, ದೆವಾನ್ ಅಪ್ಲಿ ದಿಲ್ಲ್ಯಾ ಗೊಸ್ತಿ ಸಾರ್ಕೆ ಪವಿತ್ರ ಆತ್ಮೊ ದಿವ್ನ್ ತುಮ್ಚ್ಯಾ ವರ್ತಿ ವಿಶೆಸ್ ಛಪ್ಪೊ ಘಾಟಲೆ ಹಾಯ್.

14 ಪವಿತ್ರ ಆತ್ಮೊ ದೆವಾನ್ ಅಪ್ಲಾಚ್ಯಾ ಲೊಕಾಚಿ ಗೊಸ್ತ್ ದಿಲ್ಲೆ ಸಗ್ಳೆ ಅಮ್ಕಾ ಗಾವ್ತಾ ಮನ್ತಲ್ಯಾಕ್ ಖಾತ್ರಿ ಹೊವ್ನ್ ಹಾಯ್, ಅನಿ ಹಿ ಖಾತ್ರಿ ಅಮ್ಕಾ ದೆವ್ ಅಪ್ಲಾಚೆ - ಅಪ್ಲಾಚೆ ಮನುನ್ ಹೊತ್ಯಾಚಿ ಪುರಾ ರಿತಿನ್ ಸ್ವತಂತ್ರ ದಿತಾ ಮನುನ್ ದಾಕ್ಟುನ್ ದಿತಾ ತೆಚ್ಯಾ ಮಹಿಮೆಚಿ ಸ್ತುತಿ ಹೊಂವ್ಲಿ!

### ಪಾವ್ಲುಚಿ ಮಾಗ್ಣಿ

15 ಹ್ಯಾ ಕಾರಾನಾ ಸಾಟ್ಲಿ ಧನಿಯಾ ಜೆಜು ವರ್ತಿ ತುಮಿ ಥವಲ್ಲ್ಯಾ ವಿಶ್ವಾಸಾಚ್ಯಾ ಅನಿ ಸಗ್ಳ್ಯಾ ದೆವಾಚ್ಯಾ ಲೊಕಾಂಚ್ಯಾ ಸಾಟ್ಲಿ ಥವಲ್ಲ್ಯಾ ಪ್ರೆಮಾಚ್ಯಾ ವಿಶಯಾತ್ ಮಿಯಾ ಆಯ್ಕೊಸ್ಲೆ.

16 ತುಮ್ಚ್ಯಾ ಸಾಟ್ಲಿ ದೆವಾಕ್ ಧನ್ಯವಾದ್ ದಿತಲೆ ಮಿಯಾ ಬಂದ್ ಕರುಕ್ಚಾ ಅನಿ ಮಾಜ್ಯಾ ಮಾಗ್ಣ್ಯಾಚಿ ಮಿಯಾ ತುಮ್ಚಿ ಯಾದ್ ಕರ್ತಾ.

17 ಅಮ್ಚ್ಯಾ ಧನಿಯಾ ಜೆಜು ಕ್ರಿಸ್ತಾಚೊ ದೆವ್, ಮಹಿಮೆನ್ ಭರಲ್ಲೊ ಬಾಬಾ ತುಮ್ಕಾ ಶಾನ್ವಾನ್ ಅನಿ ದೆವಾಕುಚ್ ತುಮ್ಕಾ ದಾಕ್ಟುನ್ ದಿತಲೊ ಪವಿತ್ರ ಆತ್ಮೊ ದಿಂವ್ಲಿ, ಅಸೆ ತುಮಿ ತೆಕಾ ವಳ್ಕಿ ಸಾರ್ಕೆ ಹೊಂವ್ಲಿ ಮನುನ್ ಮಿಯಾ ಮಾಗ್ಣಾ.

18 ತೊ ತೆಜೊ ಉಜ್ವೊಡ್ ತುಮಿ ಬಗಿ ಸಾರ್ಕೆ ತುಮ್ಚಿ ಮನಾ ಉಗ್ಡಂದಿತ್, ಅಸೆ ತೆನಿ ಕಸ್ಲಾ ಬರೊಸ್ಯಾಸಾಟ್ಲಿ ತುಮ್ಕಾ ಬಲ್ವಲ್ಯಾನಾಯ್ ಮನುನ್ ತುಮ್ಕಾ ಕಳುಂದಿತ್, ತೊ ಅಪ್ಲಾಚ್ಯಾ ಭಕ್ತಾಚಿ ದಿತಲೆ ಗೊಸ್ತಿಯಾ ಅನಿ ಆಶಿರ್ವಾದಾ ಕವ್ಲಿ ಮೊಟಿ.

19 ಅನಿ ವಿಶ್ವಾಸ್ ಕರ್ತಲ್ಯಾ ಅಮ್ಚ್ಯಾ ಮದ್ದಿ ಕಾಮ್ ಕರ್ತಲೊ ತೆಜೊ ಬಳ್ ಕೆವ್ಲೊ ಮೊಟೊ ಹಾಯ್ ಹ್ಯೊ ಬಳ್ ಅಮ್ಚ್ಯಾ ಮದ್ದಿ ತ್ಯಾಚ್ ಲೈ ಮೊಟ್ಯಾ ಬಳಾಚ್ಯಾ ವೈನಾ ದಿಲಾ.

20 ತೊಚ್ ಮೊಟೊ ಬಳ್ ತೆನಿ ವಾಪುನ್ ಕ್ರಿಸ್ತಾಕ್ ಮರಲ್ಲ್ಯಾಕ್ನಾ ರ್ಹಿತ್ತೊ ಕರ್ಲ್ಯಾನ್ ಅನಿ ಸರ್ಗಾಚ್ಯಾ ರಾಜಾತ್ ಅಪ್ಪಾಚ್ಯಾ ಉಜ್ವಾಲ್ಯಾ ಭಾಜುಕ್ ತೆಕಾ ಬಸ್ವಲ್ಯಾನ್.

21 ಕ್ರಿಸ್ತ್ ಸರ್ಗಾತ್ಲ್ಯಾ ಸಗ್ಳ್ಯಾ ಮೊಟೆಪಾನಾಂಚ್ಯಾ ಅಧಿಕಾರಿಯಾಂಚ್ಯಾ ಪದ್ವಿಚ್ಯಾ ಅನಿ ಧನಿಯಾಂಚ್ಯಾ ವೈರ್ ಅಧಿಕಾರ್ ಚಾಲ್ತುತಾ; ಹ್ಯಾ ಜಗಾತ್ಲ್ಯಾ ಅನಿ ಫಿಡೆ ಯೆತಲ್ಯಾ ಸಗ್ಳ್ಯಾ ಅಧಿಕಾರಾಂಚ್ಯಾ ವೈರ್ ಮೊಟೆ ನಾವ್ ತೆಕಾ ದಿಲ್ಲೆ ಹಾಯ್.

22 ದೆವಾನ್ ಹರ್ ಲೊಕಾಂಚ್ಯಾ ಕ್ರಿಸ್ತಾಚ್ಯಾ ಅಧಿಕಾರಾಚ್ಯಾ ಖಾಯ್ಲ್ ಭುತ್ತುರ್ ಕರ್ಲ್ಯಾನ್, ಅನಿ ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾ ಸಾಟ್ಲೆ.

23 ದೆವಾಚೊ ತಾಂಡೊ ಕ್ರಿಸ್ತಾಚೆ ಆಂಗ್ ಹೊವ್ನ್ ಹಾಯ್, ತೆಕಾ ಸಗ್ಳ್ಯಾಂಚ್ಯಾ ವೈರ್ ಟೆಕ್ಲೆ ಕರುನ್ ಥವ್ಲ್ಯಾನ್ ತೆಜಿ ಪರಿಪುರ್ನತಾ ತೊ ಅಪ್ಪಾ ಅಪ್ಪಿಚ್ ಸಗ್ಳ್ಯಾಕ್ ಸಗ್ಳ್ಯಾ ವಿಶಯಾತ್ ಫುರಾ ಕರ್ತಾ.

## 2

### ಮರ್ನಾಕ್ ಜಿವಾಕ್

1 ಪಾಟಿ ತುಮ್ಚ್ಯಾ ಪಾಪಾಕ್ ಲಾಗುನ್ ಅನಿ ಖಾಯ್ಲ್ ಹೊವ್ನ್ ಚಲಿನಸಲ್ಯಾಕ್ ಲಾಗುನ್ ತುಮಿ ಆತ್ಮಿಕ್ ರಿತಿನ್ ಮರುನ್ ಗೆಲ್ಲ್ಯಾಸಿ .

2 ತನ್ನಾ ತುಮಿ ಹ್ಯಾ ಜಗಾಚ್ಯಾ ಬುರ್ಶ್ಯಾ ವಾಟೆನ್ ಚಲ್ಲ್ಯಾಸಿ ಅನಿ ವಾರ್ಯಾ ವೈಲ್ಯಾ ಆತ್ಮಿಕ್ ಬಳಾಂಚ್ಯಾ ಅಧಿಕಾರ್ಯಾಕ್ ಖಾಯ್ಲ್ ಹೊಲ್ಲ್ಯಾಸಿ, ತೊ ಬುರ್ಸೊ ಆತ್ಮೊ ಅತ್ತಾ ದೆವಾಕ್ ಖಾಯ್ಲ್ ಹೊವ್ನ್ ಚಲಿನಸಲ್ಲ್ಯಾ ಲೊಕಾಚಿ ಚಾಲ್ತುನ್ ನ್ಹೆತಾ.

3 ಆದ್ಲಿ ಅಮಿ ಸಗ್ಳೆಬಿ ತ್ಯಾ ಲೊಕಾಂಚ್ಯಾ ಸಾರ್ಕೆಚ್ ಅಮ್ಚ್ಯಾ ಸ್ವಾಭಾವಿಕ್ ಆಶ್ಯಾ ಸಾರ್ಕೆ ಚಲುಲಾಗಲಾಂವ್, ಅಮ್ಚ್ಯಾ ಮನಾನ್ ಅನಿ ಆಂಗಾಕ್ ಕಾಯ್ ಪಾಜೆ ಹೊಲ್ಲೆ ಹಾಯ್ ತೆ ಕರುಲಾಗಲಾಂವ್, ಅಮ್ಚ್ಯಾ ತ್ಯಾ ಸ್ವಾಭಾವಿಕ್ ಹಂತಾಕ್ ಅಮಿ ಸಗ್ಳ್ಯಾಂಚ್ಯಾ ಸಾರ್ಕೆ ದೆವಾಚ್ಯಾ ರಾಗಾತ್ ಪಡಲೆ ಹೊತ್ತಾಂವ್.

4 ಖರೆ ದೆವಾಚಿ ದಯಾ ಲೈ ಮೊಟಿ, ಅನಿ ಅಮ್ಚ್ಯಾ ಸಾಟ್ಲಿ ತೆನಿ ದಾಕ್ಟಲೊ ಪ್ರೆಮ್ ಲೈ ಮೊಟೊ.

5 ಅಮಿ ಖಾಯ್ ಹೊವ್ನ್ ಚಲಿನಸಲ್ಲ್ಯಾಕ್ ಲಾಗುನ್ ಆತ್ಮಿಕ್ ರಿತಿನ ಮರುನ್ ಗೆಲ್ಲಾಂವ್, ತನ್ನಾ ತೆನಿ ಕ್ರಿಸ್ತಾಚ್ಯಾ ವಾಂಗ್ಡಾ ಅಮ್ಚ್ಯಾ ಝಿತ್ತೆ ಕರ್ಲ್ಯಾನ್ ಹೆ ತುಮಿ ಬಚಾವ್ ಹೊಲೆ ದೆವಾಚ್ಯಾ ಕುರ್ಪೆ ವೈನಾಚ್ .

6 ತೆಚ್ಯಾ ವಾಂಗ್ಡಾ ಸರ್ಗಾಚ್ಯಾ ರಾಜಾಕ್ ಅಧಿಕಾರ್ ಚಾಲ್ಲ್ಯಾ ಸಾಟ್ಲಿ ಕ್ರಿಸ್ತಾ ಜೆಜುಚ್ಯಾ ಎಕ್ವಟಾ ವೈನಾ ದೆವಾನ್ ಅಮ್ಚ್ಯಾ ತೆಚ್ಯಾ ವಾಂಗ್ಡಾ ಝಿತ್ತೆ ಕರುನ್ ಉಟ್ಟುಲ್ಯಾನ್.

7 ತೆನಿ ಅಮ್ಚ್ಯಾ ಕ್ರಿಸ್ತಾ ಜೆಜುಚ್ಯಾ ವೈನಾ ಹ್ಯಾ ಕಾಲಾರ್ ಅನಿ ಸಗ್ಳ್ಯಾ ಕಾಲಾರ್ ಯೆತಲ್ಯಾ ತೆಚ್ಯಾ ಸಾಂಗುಕ್ ಹೊಯ್ನಾ ತಸ್ಲ್ಯಾ ಮೊಟ್ಯಾಪಾನಾಚಿ ತೆಚಿ ಕುರ್ಪಾ ಅನಿ ಪ್ರೆಮ್ ದಾಕ್ಟನ್ ದಿವ್ ಸಾಟ್ಲಿ ತೆನಿ ಅಸೆ ಕರ್ಲ್ಯಾನ್.

8 ಕಶ್ಯಾಕ್ ಮಟ್ಲ್ಯಾರ್, ದೆವಾಚ್ಯಾ ಕುರ್ಪೆಕ್ ಲಾಗುನ್ ವಿಶ್ವಾಸಾಚ್ಯಾ ವೈನಾ ತುಮಿ ಬಚಾವ್ ಹೊಲ್ಯಾಸಿ ಹೆ ತುಮ್ಚ್ಯಾ ಸ್ವತಾಚ್ಯಾ ಬಳಾನ್ ನ್ಹಯ್, ಖರೆ ಹೆ ಏಕ್ ದೆವಾಚೆ ದೆನೆ ಹೊವ್ನ್ ಹಾಯ್, ತಸೆ ಮನುನ್ ಕೊನ್ಪಿ ತೆಚ್ಯಾ ವಿಶಯಾತ್ ಮೊಟೆಪಾನ್ ಬೊಲುಕ್ ಹೊಯ್ನಾ.

9 ತೆ ತುಮ್ಚ್ಯಾ ಬರ್ಯಾ ಕಾಮಾಂಚ್ಯಾ ವೈನಾ ಹೊಲೆ ನ್ಹಯ್ ತಸೆ ಮನುನ್ ಕೊನ್ಪಿ ತೆಚ್ಯಾ ವಿಶಯಾತ್ ಮೊಟೆ ಪಾನ್ ಬೊಲುಕ್ ಹೊಯ್ನಾ.

10 ದೆವಾನ್ ಅಮ್ಚ್ಯಾ ರಚಲೆ ಹಾಯ್ ಅನಿ ಕ್ರಿಸ್ತಾ ಜೆಜುಚ್ಯಾ ಎಕ್ವಟಾ ವೈನಾ ತೆನಿ ಅಮ್ಚ್ಯಾ ಬರಿಕಾಮಾ ಕರ್ತಲೆ ಜಿವನ್ ಕರುಕ್ ರಚಲೆ ಹಾಯ್, ಹೆ ತೆನಿ ಅಮ್ಚ್ಯಾ ಸಾಟ್ಲಿ ಅದ್ವಿಚ್ ತಯಾರ್ ಕರುನ್ ಥವಲೆ ಹಾಯ್.

### ಕ್ರಿಸ್ತಾಚ್ಯಾ ವಾಂಗ್ಡಾ ಎಕ್

11 ಜುದೆವಾನಿಕ್ ಸುನ್ನತ್ ಕರುನ್ ಘೆವ್ ನಸಲೆ ಮನುನ್ ಬಲ್ವುನ್ ಘೆತಲ್ಯಾ ಜಲ್ಮಿ ಜುದೆವ್ ನ್ಹಯ್ ಹೊವ್ನ್ ಅಸಲ್ಲ್ಯಾನು, ಅಪ್ಪಾಕುಚ್ ಸುನ್ನತ್ ಕರ್ಸುನ್ ಘೆಟಲೆ ತಸೆ ಮಟ್ಲ್ಯಾರ್ ಘೊವ್ಣಾನಾನ್ ಅಪ್ಪಾಚ್ಯಾ ಅಂಗಾಕ್ ಕರುನ್ಗೆಟಲ್ಲ್ಯಾ ವಿಶಯಾತ್ ಸಮುಂದ್ ಪಡಲೆ ಹಾಯ್ ಘಾಟಿ ತುಮಿ ಕಾಯ್ ಹೊವ್ನ್ ಹೊತ್ಯಾಸಿ ಮನುನ್ ಯಾದ್ ಕರಾ.

12 ತ್ಯಾ ವೆಳಾಕ್ ತುಮಿ ಕ್ರಿಸ್ತಾಕ್ನಾ ಧುರ್ ಹೊತ್ಪಾಸಿ, ತುಮಿ ದೆವಾನ್ ಎಚುನ್ ಕಾಡಲ್ಲ್ಯಾ ಲೊಕಾನಿಕ್ನಾ ಭಾಯ್ಲ್ಯಾ ಲೊಕಾಕ್ನಿ ದಿಲ್ಲ್ಯಾ ಗೊಸ್ವಿಯಾಂಚ್ಯಾ ವರ್ತಿ ಕರಲ್ಲ್ಯಾ ಕರಾರಾಚ್ಯಾ ಭಾಗಾತ್ ನತ್ತಾಸಿ, ಅನಿ ತುಮಿ ಬರೊಸೊ ಅನಿ ದೆವ್ ನಸ್ತಾನಾ ಹ್ಯಾ ಜಗಾತ್ ಜಿವನ್ ಕರ್ಲ್ಯಾಸಿ.

13 ಖರೆ ಅತ್ತಾ ದೆವಾಕ್ನಾ ಧುರ್ ಹೊತ್ಪಾಕ್ನಿ ತುಮ್ಕಾ ಕ್ರಿಸ್ತಾಚ್ಯಾ ಬಲಿ ಹೊತಲ್ಯಾ ವೈನಾ ಕ್ರಿಸ್ತ್ ಜೆಜುಚ್ಯಾ ಎಕ್ವಟ್ವಾನ್ ದೆವಾಚ್ಯಾ ಜಗೊಳ್ ಹಾನುನ್ ಹೊಲಾ.

14 ಕಶ್ಯಾಕ್ ಮಟ್ಲ್ಯಾರ್, ಕ್ರಿಸ್ತಾನ್ ಜುದೆವಾಕ್ನಿ ಅನಿ ಜುದೆವ್ ನ್ಹಯ್ ಅಸಲ್ಲ್ಯಾಕ್ನಿ ಎಕ್ ಕರುನ್ ಅಪ್ಪಿಚ್ ಅಮ್ಚ್ಯಾ ಮದ್ನಿ ಸಮಾಧಾನ್ ಹಾನ್ಲಾನ್ ಅಪ್ಪಾಚ್ಯಾ ಸ್ವಂತ ಆಂಗಾನ್ ತೆಂಚ್ಯಾ ದೊಗಾಂಚ್ಯಾ ಮದ್ನಿ ಎಗ್ಗೆ ಕರುಕ್ ಮನುನ್ ಹೊತ್ತಿ ದುಶ್ಮೆನ್ಚಿ ಭಿತ್ ತೆನಿ ಪೊಡುನ್ ಟಾಕ್ಲಾನ್.

15 ತೊ ಜುದೆವಾಂಚೆ ಖಾಯ್ತೆ ಅನಿ ನಿಯಮಾಕ್ನಿ ಕಡೆಕ್ ಕರ್ತಾ, ಅಸೆ ಅಪ್ಪಾಚ್ಯಾ ಎಕ್ವಟ್ವಾ ವೈನಾ ದೊನ್ ರಿತಿಚ್ಯಾ ಲೊಕಾಂಚ್ಯಾ ಮದ್ನಿ ಸಮಾಧಾನ್ ಹಾನುನ್ ಎಕ್ ನ್ಹವಿ ಲೊಕಾ ಕರ್ತಾ.

16 ಅಪ್ಪಾಚ್ಯಾ ಖುರ್ಸಾಚ್ಯಾ ಮರ್ನಾ ವೈನಾ ಕ್ರಿಸ್ತಾನ್ ತೆಂಚ್ಯಾ ಮದ್ನಿ ಹೊತ್ತಿ ದುಶ್ಮೆನ್ಚಿ ನಾಶ್ ಕರ್ಲ್ಯಾನ್ ಅನಿ ಖುರ್ಸಾಕ್ ಲಾಗುನ್ ತೆನಿ ದೊನ್ ರಿತಿಚ್ಯಾ ಲೊಕಾಕ್ನಿ ಎಕ್ ಆಂಗ್ ಸಾರ್ಕೆ ಕರ್ಲ್ಯಾನ್ ಅನಿ ತೆಂಕಾ ದೆವಾಕ್ ಪರ್ತುನ್ ಹಾನ್ಲಾನ್.

17 ದೆವಾಕ್ನಾ ಧುರ್ ಹೊತ್ಪಾ ಜುದೆವ್ ನ್ಹಯ್ ಹೊತ್ಪಾನು ತುಮ್ಕಾ ಅನಿ ದೆವಾಕ್ ಜಗೊಳ್ ಹೊತ್ಪಾ ಜುದೆವಾನು ತುಮ್ಕಾ ಸಗ್ಳ್ಯಾಕ್ನಿ ಕ್ರಿಸ್ತಾನ್ ಯೆವ್ನ್ ಸಮಾಧಾನಾಚಿ ಬರಿ ಖಬರ್ ಪರ್ಗಟ್ ಕರ್ಲ್ಯಾನ್.

18 ಕ್ರಿಸ್ತಾಚ್ಯಾ ವಾಂಗ್ಡಾ ಜುದೆವಾ ಅನಿ ಜುದೆವ್ ನ್ಹಯ್ ಅಸಲ್ಲೆ ಅಮಿ ಸಗ್ಳೆ ಜಾನಾ ಎಕ್ ಆತ್ಮ್ಯಾಕ್ನಿ ಅನಿ ದೆವ್ ಬಾಬಾಚ್ಯಾ ಇದ್ರಾಕ್ ಯೆಯ್ ಸಾರ್ಕೆ ಹೊಲೆ.

19 ತಸೆ ರಾತಾನಾ ತುಮಿ ಜುದೆವ್ ನ್ಹಯ್ ಅಸಲ್ಲ್ಯಾನು ಅನಿ ಫಿಡೆ ತುಮಿ ದುಸ್ರ್ಯಾ ದೆಶ್ಯಾಚೆ ನಾ ಹೊಲ್ಯಾರ್ ವಳಕ್ ನಸಲ್ಲೆ ಲೊಕಾ ನ್ಹಯ್;

ತುಮಿ ಅತ್ತಾ ಎಕುಚ್ ದೆಶಾಚೆ ಅನಿ ದೆವಾಚ್ಯಾ ಘರಾನಾಚಿ ಲೊಕಾ ಹೊವ್ನ್ ಹಾಸಿ .

20 ತುಮ್ಕಾಬಿ ಅಪೊಸ್ತಲಾನಿ ಅನಿ ಪ್ರವಾದಿಯಾನಿ ಫಾಟಿಲ್ಲಾ ಪಾಯಾ ವೈರ್ ಕ್ರಿಸ್ತ್ ಜೆಜುಕ್ ಮಹತ್ವಾಚೊ ಗುಂಡೊ ಕರುನ್ ಭಾಂದೆಲೆ ಹಾಯ್.

21 ಸಗ್ಳ್ಯಾ ಬಾಂದ್ಪಾಕ್ ಘಟ್ ಧರುನ್ಲೆವ್ನ್ ರಾತಲೊ ತೊಚ್ ಅನಿ ತೆ ಧನಿಯಾಕ್ ಒಪ್ಪುನ್ ದಿಲ್ಲೆ ಎಕ್ ಪವಿತ್ರ ಮಂದಿರ್ ಹೊವ್ನ್ ವಾಡ್ತಾ.

22 ಅನಿ ತೆಚ್ಯಾ ಎಕ್ವಟ್ವಾ ವೈನಾ ತುಮ್ಕಾಬಿ ಎಕ್ ಕರುನ್ ಅಪ್ಪಾಚ್ಯಾ ಪವಿತ್ರ ಆತ್ಮ್ಯಾಚ್ಯಾ ವೈನಾ ದೆವ್ ವಸ್ತಿ ಕರ್ತಲೊ ಜಾಗೊ ಕರುನ್ ಹೊವ್ನ್.

### 3

ಜುದೆವ್ ನ್ಹಯ್ ಹೊತ್ಯಾಂಚ್ಯಾ ಸಾಟ್ಲಿ ಪಾವ್ಲುಚಿ ಸೆವಾ

1 ಹ್ಯಾ ಕಾರಾನಾ ಸಾಟ್ಲಿ ಪಾವ್ಲು ಮನ್ತಲೊ ಮಿಯಾ ಜುದೆವ್ ನ್ಹಯ್ ಹೊತ್ಯಾ ಲೊಕಾನು ತುಮ್ಚ್ಯಾ ಸಾಟ್ಲಿ ಕ್ರಿಸ್ತಾಚೊ ಬಂಧಿ ಹೊವ್ನ್ ಹಾಯ್.

2 ತುಮಿ ಖರೆಚ್ ಆಯ್ಕಾಂಸಿ ದೆವಾನ್ ಅಪ್ಪಾಚ್ಯಾ ಕುರ್ಪೆನ್ ತುಮ್ಚ್ಯಾ ಬರ್ಯಾ ಸಾಟ್ಲಿ ಹೆ ಕಾಮ್ ಮಾಕಾ ದಿಲ್ಯಾನ್.

3 ದೆವಾನ್ ಅಪ್ಪಾಚಿ ಗುಟ್ಪಾನ್ ಹೊತ್ತಿ ಯೆವ್ಜನ್ ದಾಕ್ಟನ್ ದಿಲ್ಯಾನ್, ಅನಿ ಮಾಕಾ ಕಳಿಸಾರ್ಕೆ ಕರ್ಲ್ಯಾನ್. ಮಿಯಾ ಹೆಚ್ಯಾ ವಿಶಯಾತ್ ಉಲ್ಲಿ ಗೊಸ್ತಿಯಾ ಲಿವ್ಲಾ.

4 ಅನಿ ಮಿಯಾ ಹೆ ಲಿವಲ್ಲೆ ತುಮಿ ವಾಚ್ಲಾರ್ ಕ್ರಿಸ್ತಾಚ್ಯಾ ಗುಟ್ಪಾಚ್ಯಾ ವಿಶಯಾತ್ ಮಿಯಾ ಕಳ್ವುನ್ ಘೆಟಲ್ಲೆ ತುಮಿಬಿ ಶಿಕುಕ್ ಹೊತಾ.

5 ಫಾಟಿ ಮಾನ್ಸಾಕ್ಲಿ ಹ್ಯೊ ಗುಟ್ ಸಾಂಗುನ್ ಹೊವ್ನ್ ನಾ, ಖರೆ ದೆವಾನ್ ಅತ್ತಾ ಪವಿತ್ರ ಆತ್ಮ್ಯಾಚ್ಯಾ ವೈನಾ ಅಪ್ಪಾಚ್ಯಾ ಪವಿತ್ರ ಅಪೊಸ್ತಲಾಕ್ಲಿ ಅನಿ ಪ್ರವಾದಿಯಾಕ್ಲಿ ದಾಕ್ಟನ್ ದಿಲ್ಯಾನಾಯ್.

6 ತೊ ಗುಟ್ ಖಲೊ ಮಟ್ಲಾರ್, ಬರ್ಯಾ ಖಬ್ರೆಚ್ಯಾ ವೈನಾ ಜುದೆವ್ ನ್ಹಯ್ ಹೊತ್ತಿ ಲೊಕಾ ದೆವಾಚ್ಯಾ ಆಶಿರ್ವಾದಾತ್ಲಿ ಜುದೆವಾಂಚ್ಯಾ ವಾಂಗ್ಡಾ ದುಸ್ತಿ ಲೊಕಾ ದೆವಾಚ್ಯಾ ಬರ್ಯಾ ಖಬ್ರಿಯಾಂಚೆನ್ ಜೆಜುಕ್ರಿಸ್ತಾಕ್ಲೆ

ರಾತಲೆ ಹೊವ್ನ್ ಜುದೆವಾಂಚ್ಯಾ ವಾಂಗ್ಡಾ ಹಕ್ ಹೊತ್ತಿ ಎಕುಚ್ ಆಂಗಾಚಿ ಭಾಗಾ ಹೊವ್ನ್ ಅನಿ ಕ್ರಿಸ್ತಾ ಜೆಜುಚ್ಯಾ ದೆವಾನ್ ದಿಲ್ಲ್ಯಾ ಗೊಸ್ತಿತ್ ವಾಟೊ ಘೆವ್ನ್ ಹಾತ್.

7 ದೆವಾಚ್ಯಾ ವಿಶೆಸ್ ದೆನ್ಯಾ ವೈನಾ ಮಾಕಾ ಬರ್ಯಾ ಖಬ್ರೆಚೊ ಸೆವಕ್ ಕರುನ್ ಹೊಲೆ, ಹೆ ತೆನಿ ಮಾಕಾ ಅಪ್ಪಾಚ್ಯಾ ಕಾಮಾ ಕರ್ತಲ್ಯಾ ಬಳಾ ವೈನಾ ದಿಲ್ಯಾನ್.

8 ದೆವಾಚ್ಯಾ ಸಗ್ಳ್ಯಾ ಲೊಕಾತ್ಲಿ ಮಿಯಾ ಸಗ್ಳ್ಯಾಕಿಂತಾ ಕನಿಸ್ಚೆ ಹೊಲ್ಯಾರ್ಬಿ ದೆವಾನ್ ಮಾಕಾ ಕ್ರಿಸ್ತಾಚಿ ಮೆಜುಕ್ ಹೊಯ್ನಾ ತವ್ಡಿ ಸಾವ್ಕಾರ್ಚಿಚ್ಯಾ ವಿಶಯಾತ್ಲಿ ಬರಿ ಖಬರ್ ಜುದೆವ್ ನ್ಹಯ್ ಹೊತ್ಯಾ ಲೊಕಾನಿಕ್ಡೆ ಘೆವ್ನ್ ಜಾತಲೊ ಅವಕಾಸ್ ದಿಲ್ಯಾನ್.

9 ಅನಿ ಸಗ್ಳ್ಯಾ ಲೊಕಾತ್ಲಿ ದೆವಾಚಿ ಗುಟ್ಪಾಚಿ ಯೆವ್ನ್ ಕಸ್ಲಿ ಮನುನ್ ಅನಿ ತಿ ಪರಿನಾಮ್ ಪಡಿಸಾರ್ಕೆ ಹೊತೆಲೆ ಬಗಿಸಾರ್ಕೆ ಕರ್ಲ್ಯಾನ್. ಸಗ್ಳೆ ರಚಲ್ಯಾ ದೆವಾನ್ ಅದ್ಲ್ಯಾ ಸಗ್ಳ್ಯಾ ಎಳಾತ್ಲಿ ಅಪ್ಪಾಚೊ ಗುಟ್ ಧಾಪುನ್ ಥವ್ಲ್ಯಾನ್.

10 ಅಸೆ ಅತ್ತಾಚ್ಯಾ ಯೆಳಾರ್ ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಚ್ಯಾ ವೈನಾ, ಸರ್ಗಾಚ್ಯಾ ರಾಜಾತ್ಲ್ಯಾ ಮುಖಂಡಾನಿ ಅನಿ ಅಧಿಕಾರ್ಯಾನ್ಲಿ ಎಕ್ ದುಸ್ರ್ಯಾಚ್ ರಿತಿನ್ ತೆಜೆ ಶಾನ್ವಾನ್ ಶಿಕುಚೆ ಮನುನ್ ತೆಜೊ ಉದ್ದೆಶ್ ಹೊತ್ಲೊ.

11 ದೆವಾನ್ ಅಮ್ಚ್ಯಾ ಧನಿಯಾ ಕ್ರಿಸ್ತ್ ಜೆಜುಚ್ಯಾ ವೈನಾ ಅಪ್ಲಿ ಫುರಾ ಕರಲ್ಲ್ಯಾ ಶಾಸ್ವತ್ ಉದ್ದೆಸಾಚ್ಯಾ ಸಾರ್ಕೆ ಕರ್ಲ್ಯಾನ್.

12 ಅಮ್ಕಾ ಜೆಜುಚ್ಯಾ ವೈರ್ ಹೊತ್ಲ್ಯಾ ವಿಶ್ವಾಸಾ ವೈನಾ ಅಮಿ ಧರ್ಯಾನ್, ಅನಿ ಬರೊಸ್ಪಾನ್ ದೆವಾಕ್ ಜಾವ್ನ್ ಹೊಲೆ.

13 ತಸೆ ಹೊವ್ನ್ ಮಿಯಾ ತುಮ್ಚ್ಯಾ ಕೆಮಾಗ್ತಾ ತುಮ್ಚ್ಯಾ ಸಾಟ್ಲೆ ಮಿಯಾ ಕಸ್ಚೆ ಸೊಸ್ತಲೆ ಬಗುನ್ ಧೈರೊ ಸೊಡುನಕಾಸಿ ಕಶ್ಯಾಕ್ ಮಟ್ಲ್ಯಾರ್, ಹೆ ಸಗ್ಳೆ ತುಮ್ಚ್ಯಾ ಫಾಯ್ದಾ ಸಾಟ್ಲೆ ಹೊವ್ಲಾ.

ಕ್ರಿಸ್ತಾಚೊ ಪ್ರೆಮ್

14 ಹ್ಯಾ ಕಾರಾನಾಕ್ ಲಾಗುನ್ ಮಿಯಾ ಬಾಬಾಚ್ಯಾ ಇದ್ರಾಕ್ ಡೊಗ್ಲಾ ಲೆಕ್ತಾ.

15 ಹ್ಯಾ ಜಗಾತ್, ಅನಿ ಸರ್‌ಗಾತ್ ಹೊತ್ಯಾ ಹರ್ ಎಕ್ ಘರಾನೆ ತೆಜ್ಯಾಕ್ನಾ ಖರೆ ನಾವ್ ಘೆತಾತ್.

16 ದೆವ್ ಅಪ್ಪಾಚ್ಯಾ ಮಹಿಮೆಚ್ಯಾ ಬದಿಕಾತ್ನಾ ತುಮ್ಚ್ಯಾ ಭುತ್ತುರ್ಲಿ ಮನಾ ಘಟ್ ರ್‌ಹಾವ್ಕ್ ಅಪ್ಪಾಚ್ಯಾ ಪವಿತ್ರ ಆತ್ಮ್ಯಾಚ್ಯಾ ವೈನಾ ಬಳ್ ದಿಂವ್ಪಿ ಮನುನ್ ಮಿಯಾ ದೆವಾಕ್ಡೆ ಮಾಗ್ತಾ.

17 ಅನಿ ವಿಶ್ವಾಸಾಚ್ಯಾ ವೈನಾ ಕ್ರಿಸ್ತಾ ತುಮ್ಚ್ಯಾ ಮನಾಕ್ನಿ ಅಪ್ಪಾಚೆ ಘರ್ ಕರುನ್ಗಿಂವ್ಡಿತ್ ಮನುನ್ ಮಾಗ್ತಾ ಅನಿ ತುಮ್ಚೆ ಮುಳಾ ಅನಿ ಪಾಯಾ ಪ್ರೆಮಾ ವೈರ್ ಭಾಂದಲಿ ಹೊವ್ನ್ ರ್‌ಹಾಂವ್ಡಿತ್ ಮನುನ್ ಮಾಗ್ತಾ.

18 ಅಸೆ ತುಮ್ಚಾ ದೆವಾಚ್ಯಾ ಸಗ್ಳ್ಯಾ ಲೊಕಾಂಚ್ಯಾ ವಾಂಗ್ಡಾ ಕ್ರಿಸ್ತಾಚೊ ಪ್ರೆಮ್ ಕೆವೊ ರುಂದ್, ಲಾಂಬ್, ಉಪ್ಪರ್ ಅನಿ ಖೊಲ್ ಮನುನ್ ಕಳ್ವುನ್ ಘೆತಲೊ ಬಳ್ ಗಾಂವ್ಡಿತ್.

19 ತೆ ಅಸೆ ಫುರಾ ಕಳ್ವುನ್ ಘೆವ್ಕ್ ಹೊಯ್ ನಸ್ಲ್ಯಾರ್ಬಿ ತೆಜೊ ಪ್ರೆಮ್ ತುಮ್ಚಾ ಕಳುಂದಿ ಅನಿ ಅಸೆ ತುಮ್ಚಾ ದೆವಾಚ್ಯಾ ಫುರಾ ಸ್ವಭಾವಾನ್ ಭರುಂದಿ.

20 ಅಮ್ಚ್ಯಾ ಮದ್ದಿ ಕಾಮ್ ಕರ್ತಲ್ಯಾ ತೆಚ್ಯಾ ಬಿಳಾಕ್ ಲಾಗುನ್ ಅಮಿ ಕನ್ನಾಬಿ ಇಚಾರುಕ್ ಹೊಯ್ನಾ ಅನಿ ಚಿಂತುಕ್ ಹೊಯ್ನಾ ತೆಜ್ಯಾನ್ ಜಾಸ್ತಿಚೆ ಕರುಕ್ ಹೊತಾ.

21 ದೆವಾಕ್ ದೆವಾಚ್ಯಾ ಲೊಕಾಂಚ್ಯಾ ಸಗ್ಳ್ಯಾ ತಾಂಡ್ಯಾಚ್ಯಾಕ್ನಾ ಅನಿ ಸಗ್ಳ್ಯಾ ಯೆಳಾರ್ ಕ್ರಿಸ್ತಾ ಜೆಜುಕ್ನಾ ಸದಾಸರ್ವತಾಕ್ ಮಹಿಮಾ ಹೊಂವ್ಡಿತ್! ಆಮೆನ್.

## 4

ಆಂಗಾಚೊ ಎಕ್ವಟ್

1 ತೆಚ್ಯಾ ಸಾಟ್ನಿ ಧನಿಯಾ ಸಾಟ್ನಿ ಬಂಧಿತ್ ಹೊತ್ಲೊ ಮಿಯಾ ದೆವಾನ್ ತುಮ್ಚಾ ಬಲ್ವನಿಚ್ಯಾ ಮಟ್ವಾಚೆ ಜಿವನ್ ತುಮಿ ಕರುಚೆ ಮನುನ್ ತುಮ್ಚ್ಯಾಕೆ ಮಾಗ್ತಾ.

2 ತುಮಿ ಕನ್ನಾಬಿ ಖಾಲ್ತಿ ಹೊವ್ನ್ ಸಾದೆ ಅನಿ ಸೊಸುನ್ ಘೆವ್ನ್ ರಾತಲೆ ಹೊವಾ ಅನಿ ಎಕಾಮೆಕಾಕ್ ಪ್ರೆಮಾನ್ ಸಂಬಾಳುನ್ಲೆವ್ನ್ ಜಾವಾ.

3 ತುಮ್ಚಾ ಎಕಾಕ್ ಭಾಂದ್ಲಲ್ಯಾ ಶಾಂತಿಚ್ಯಾ ವೈನಾ ಪವಿತ್ರ್ ಆತ್ಮೊ ದಿತಲ್ಯಾ ಎಕ್ವಟ್ವಾಕ್ ತುಮ್ಚ್ಯಾನ್ ಹೊತಾ ತವ್ಡೆ ಬರೆ ಕರುನ್ ಸಂಬಾಳುನ್ ಧವ್ಕ್ ಬಗಾ.

4 ತುಮ್ಚಾ ಎಕುಚ್ ಬರೊಸೊ ದೆವಾಕ್ ಬಲ್ವಲ್ಲ್ಯಾ ತನ್ನಾ ಹೊತ್ಲ್ಯಾ ಸಾರ್ಕೆ ಎಕುಚ್ ಆಂಗ್ ಅನಿ ಎಕುಚ್ ಪವಿತ್ರ್ ಆತ್ಮೊ ಹಾಯ್,

5 ಎಕ್ಲೊಚ್ ಧನಿ, ಎಕುಚ್ ವಿಶ್ವಾಸ್, ಅನಿ ಎಕುಚ್ ಬಾಲ್ತಿಮ್;

6 ಸಗ್ಳ್ಯಾಂಚೊ ಬಾಬಾ ಹೊವ್ನ್ ಹೊತ್ಲೊ ಸಗ್ಳ್ಯಾಂಚೆ ತೊ ಎಕ್ಲೊಚ್ ದೆವ್ ಸಗ್ಳ್ಯಾಂಚೊ ಧನಿ ಅನಿ ಸಗ್ಳ್ಯಾಂಚ್ಯಾ ವೈನಾ ಕಾಮ್ ಕರ್ತಾ ಅನಿ ಸಗ್ಳ್ಯಾಂಚ್ಯಾ ಮದ್ದಿ ವಸ್ತಿ ಕರ್ತಾ.

7 ಖರೆ ಅಮ್ಚಾ ಹರ್ ಎಕ್ಲ್ಯಾಂಚೆ ಕ್ರಿಸ್ತಾನ್ ನೆಮಲ್ಯಾ ಸಾರ್ಕೆ ಎಕ್ ವಿಶೆಸ್ ದೆನೆ ದಿಲ್ಲೆ ಹಾಯ್.

8 ತೆಚ್ಯಾ ಸಾಟ್ನಿ ಪವಿತ್ರ್ ಪುಸ್ತಕ್ ಮನ್ತಾ,

“ತೊ ವೈಲ್ಯಾ ಜಾಗ್ಯಾರ್ ಗೆಲ್ಲ್ಯಾ

ತನ್ನಾ ಅಪ್ಪಾಚ್ಯಾ ವಾಂಗ್ಡಾ ಲೈ ಲೊಕಾಕ್ ಧರುನ್ ಬಂಧಿಕರುನ್ ಹಾನ್ಟಾನ್, ಅನಿ ತೆನಿ ಲೊಕಾಕ್ ದೆನೆ ದಿಲ್ಯಾನ್.”

9 ಅಸೆ ರಾತಾನಾ ತೊ ವೈಲ್ಯಾ ಜಾಗ್ಯಾರ್ ಗೆಲೊ ಮಟ್ವಾರ್, ಅರ್ಥ್ ಕಾಯ್? ತಸೆ ಮಟ್ವಾರ್ ಜಿಮ್ಮಿಚ್ಯಾ ಖೊಲಾತ್ಲ್ಯಾ ಜಾಗಾರ್ ಗೆಲ್ಲೊ.

10 ತೆಚ್ಯಾ ಸಾಟ್ನಿ ಆಕಾಶ್ ಮಂಡಳಾಚ್ಯಾ ವೈರ್ ಸಗ್ಳ್ಯಾಂಚೆ ಅಪ್ಪಾಚೆ ಹಾಜಿರ್ಪಾನ್ ಭರುಕ್ ಸಾಟ್ನಿ ಉತ್ರನ್ ಎಲ್ಲೊಚ್ ವೈರ್ ಚಡುನ್ ಗೆಲೊ.

11 ದೆನೆ ದಿತಲೊ ತೊಚ್ ತೊ ಉಲ್ಲಾಂಚೆ ಅಪೊಸ್ತಲಾ, ಅನಿ ಉಲ್ಲಾಂಚೆ ಪ್ರವಾದಿ, ಅನಿ ಉಲ್ಲಾಂಚೆ ಬರಿ ಖಬರ್ ಸಾಂಗ್ತಲೆ ಅನಿ ಉಲ್ಲಾಂಚೆ ತಾಂಡ್ಯಾಚಿ ಮುಖಂಡಾ ಅನಿ ಶಿಕ್ಷುತಲೆ ಕರುನ್ ಎಚುನ್ ಕಾಡ್ತಾ.

12 ಹೆ ಸಗ್ಗೆ ತೆನಿ ಸೆವೆಚ್ಯಾ ಕಾಮಾ ಸಾಟ್ನಿ ದೆವಾಚ್ಯಾ ಲೊಕಾಕ್ನಿ ತಯಾರ್ ಕರುಕ್ ಮನುನ್ ಹೆಕಾ ಅಸೆ ಕರ್ಲ್ಯಾನ್,

13 ಆನಿ ಅಸೆ ಅಮ್ಚ್ಯಾ ವಿಶ್ವಾಸಾತ್ ಅನಿ ದೆವಾಚ್ಯಾ ಲೆಕಾಚ್ಯಾ ಶಾನೆಪಾನಾತ್ ಎಕಾಕ್ಡೆ ಗೊಳಾ ಹೊವ್ನ್ ಅಮಿ ಸಗ್ಗೆ ಎಕ್ ಹೊವ್ಚೆ, ಅಮಿ ವಾಡ್ಡಳ್ಕಿ ಹೊಲ್ಲಿ ಲೊಕಾ ಹೊವ್ಚೆ ಅನಿ ಕ್ರಿಸ್ತಾಚ್ಯಾ ಸಗ್ಳ್ಯಾ ಸಂಪುರ್ನತೆಚ್ಯಾ ಹಂತಾಕ್ ಪಾವುಚೆ ಮನುನ್ ತೆನಿ ಅಸೆ ಕರ್ಲ್ಯಾನ್,

14 ತಸೆ ರಾತಾನಾ ಅಮಿ ಅನಿ ಫಿಡೆ ಪೊರಾಂಚ್ಯಾ ಸಾರ್ಕೆ ಹೊವ್ಚೆ ನ್ಹಯ್ ಪಶ್ಚುತಲ್ಯಾ ಲೊಕಾಂಚ್ಯಾ ಶಿಕಾಪಾಂಚ್ಯಾ ವಾರ್ಯಾಕ್ ಹುಡುನ್ ಜಾತಲೆ ಹೊವ್ನ್ ರ್ಹಾವ್ಚೆ ನ್ಹಯ್, ತೆನಿ ಲೊಕಾಕ್ನಿ ಅಪ್ಪಾಚ್ಯಾ ಚಾಲಾಕಿ ಪಾನಾತ್ ಅನಿ ಶಾನೆಪಾನಾನ್ ಚುಕ್ ವಾಟೆಕ್ ನ್ಹೆತಾತ್.

15 ಹೆಚ್ಯಾ ಬದ್ಲಾಕ್ ಪ್ರೆಮಾನ್ ಭರಲ್ಲಾ ಆತ್ಮ್ಯಾಕ್ ಖರೆ ಹೊತ್ತೆ ಬೊಲುನ್ ಟೆಕ್ಲೆ ಹೊವ್ನ್ ಹೊತ್ಯಾ ಕ್ರಿಸ್ತಾತ್ ಸಗ್ಳ್ಯಾ ವಾಟೆನಿ ವಾಡ್ಡಳ್ಕಿ ಹೊವ್ಚೆ.

16 ತೆಚ್ಯಾ ಚಾಲ್ವುನ್ಕಿತ್ ದುಸ್ರಿ ದುಸ್ರಿ ಭಾಗಾ ಎಕ್ ಆಂಗ್ ಹೊವ್ನ್ ಮಿಳುನ್ ಹಾತ್ ಅನಿ ಅಂಗಾಚಿ ಸಗ್ಳಿ ಸಂದಾ ಎಕಾಮೆಕಾಕ್ ಎಕ್ ಹೊವ್ನ್ ಬೊಡಲಿ ಹಾತ್ ಅಸೆ ಹರಿ ಎಕ್ ಎಗ್ಳೊ ಭಾಗಾನ್ ಅಪ್ಪಾಚೆ ಕಾಮ್ ಕರ್ಲ್ಯಾರ್, ಸಗ್ಳಿ ಆಂಗುಚ್ ವಾಡ್ತಾ ಅನಿ ಪ್ರೆಮಾಚ್ಯಾ ವೈನಾ ಅಪ್ಪಾಕುಚ್ ಗಟ್ವೆ ಬಾಂಧುನ್ ಘೆತಾ.

### ಕ್ರಿಸ್ತಾಕ್ಡೆ ನ್ಹವೊ ಜಿವನ್

17 ಅಸೆ ರಾತಾನಾ ವಿಶ್ವಾಸಾತ್ ನತ್ಯಾ ಅನಿ ಕಾಯ್ನಿ ಫಾಯ್ದ್ಯಾಕ್ ಪಡಿನಸಲ್ಲಿ ಯವ್ಜನಿಯಾ ಕರ್ತಲ್ಯಾ ವಿಶ್ವಾಸಾತ್ ನತ್ಯಾ ಲೊಕಾಂಚ್ಯಾ ಸಾರ್ಕೆ ಅನಿ ಫಿಡೆ ಜಿವನ್ ಕರಚೆ ನ್ಹಯ್ ಮನುನ್ ಮಿಯಾ ಧನಿಯಾಚ್ಯಾ ನಾವಾನ್ ಮಿಯಾ ಮಾಗ್ತಾ.

18 ತೆಂಚಿ ಮನಾ ಕಾಳ್ಕಾನ್ ಭರುನ್ ಗೆಲಾತ್ ದೆವಾನ್ ದಿತಲ್ಯಾ ಜಿವನಾತ್ ತೆಂಕಾ ಭಾಗ್ ನಾ, ಕಶ್ಯಾಕ್ ಮಟ್ಲ್ಯಾರ್, ತೆಂಚಿ ಮನಾ ಘಟ್ ಹೊಲಾತ್ ಅನಿ ಬುದ್ಧೆಡಿ ಪಾನಾನ್ ಭರ್ಲಾತ್.

19 ತೆಂಕಾ ಲಜ್ಜಾ ಮನ್ತಲಿ ಕರಿನಾ, ತೆನಿ ಅಪ್ಪಾಕುಚ್ ಸಗ್ಳ್ಯಾ ರಿತಿಚ್ಯಾ ಬುರ್ಖಾ ಕಾಮಾತ್ನಿ ಅನಿ ಬುರ್ಖಾ ಪಾನಾತ್ನಿ ಅನಿ ಪೈಸ್ಯಾಂಚ್ಯಾ ಆಶ್ಯಾಕ್ ಒಪ್ಪುನ್ ದಿಲ್ಯಾನಾತ್.

20 ಖರೆ ತುಮಿ ಕ್ರಿಸ್ತಾಕ್ ಶಿಕುನ್ ಘೆಟಲೆ ತೆ ಸಗ್ಳೆ ನ್ಹಯ್.

21 ಕಶ್ಯಾಕ್ ಮಟ್ಲಾರ್, ತುಮಿ ತೆಚ್ಯಾ ವಿಶಯಾತ್ ಆಯ್ಕಲ್ಯಾಸಿ ಮನ್ತಲೆ ಮಾಕಾ ಗೊತ್ತ್ ಹಾಯ್, ತುಮಿ ತೆಚ್ಯಾಕ್ ಹೊತ್ಪಾ ಸಾಟ್ಲಿ ಖರೆಪಾನ್ ಶಿಕುನ್ ಘೆಟ್ಲಾಸಿ, ಹೊಯ್ ಖರೆಪಾನ್ ಜೆಜುಕ್ಡೆಚ್ ಹಾಯ್.

22 ತಸೆ ಹೊವ್ನ್ ತುಮ್ಚಾ ಶಿಕ್ವಲೆ ಕಾಯ್ ಮಟ್ಲಾರ್, ತುಮಿ ತುಮ್ಚೆ ಆದ್ಲೊ ಬುರ್ಖೊ ಗುನ್ ಸೊಡುನ್ ದಿವ್ಚೆ ಮನುನ್ ಮಟ್ಲಾರ್ ತುಮ್ಚೊ ಜನ್ನೊ ಸ್ವಬಾವ್ ಕಾಡುನ್ ಟಾಕುಚೆ ಮನ್ತಲೆ ಶಿಕುನ್ ಘೆಟ್ಲಾಸಿ ಲೊಕಾ ಅಪ್ಲಿ ಕರ್ತಲ್ಯಾ ಬುರ್ಖಾ ಕಾಮಾಂಚ್ಯಾ ವೈನಾ ಪಸೆತ್ ಪಡಲ್ಯಾ ಸಾಟ್ಲಿ ತೊ ಆದ್ಲೊ ಸ್ವಬಾವ್ ದಿಸ್ ಗೆಲೊಸೊ ಹಾಳ್ ಹೊಯ್ ಜಾತಾ.

23 ಖರೆ ಭುತ್ತುರ್ಲ್ಯಾ ಆತ್ಮ್ಯಾನ್ ನ್ಹವೊ ಹೊವ್ನ್ ನ್ಹವೊ ಸ್ವಬಾವ್ ಘೆತಲೆ ರಿತ್ ತುಮಿ ಶಿಕುನ್ ಘೆಟ್ಲಾಸಿ.

24 ಅನಿ ತುಮ್ಚಾಚ್ ತುಮಿ ನ್ಹವ್ಯಾ ಸ್ವಭಾವಾನ್ ನೆಸುನ್ ಘೆವಾ, ತೊ ಸ್ವಬಾವ್ ದೆವಾಚ್ಯಾ ರುಪಾಕ್ ಖರಿ ನಿತ್ ಹೊವ್ನ್ ಪವಿತ್ರ್ ಹೊವ್ನ್ ತಯಾರ್ ಕರಲೆ ಹಾಯ್.

25 ತಸೆ ಹೊವ್ನ್ ತುಮಿ ಝುಟೆ ಸಾಂಗಿನಸ್ತಾನಾ ಎಕಾಮೆಕಾಕ್ ಕನ್ನಾಬಿ ಖರೆಚ್ ಬೊಲುನೆಗ್ತ್ ರಾವಾ, ಕಶ್ಯಾಕ್ ಮಟ್ಲಾರ್ ಅಮಿ ಸಗ್ಳೆಬಿ ಎಕುಚ್ ಆಂಗಾಚಿ ಭಾಗಾ ಹೊವ್ನ್ ಹಾತ್.

26 ರಾಗ್ ಕಲ್ಯಾರ್ಬಿ ಪಾಪ್ ಕರುನಕಾಸಿ, ಅನಿ ಪುರಾ ದಿಸ್ ರಾಗಾನುಚ್ ರಾವ್ತಾಸಿ.

27 ಗಿಯಾರ್ಕ್ ಅವಕಾಸ್ ದಿವ್ ನಕಾಸಿ.

28 ಚೊರ್ ಚೊರಿಕರ್ತಲೆ ಸೊಡುನ್ ಘೊಳುನ್ ಜಮ್ವುನ್ದಿತ್; ತೊ ಅಪ್ಲಿ ಹಾತಾ ಬರ್ಯಾ ಕಾಮಾಕ್ಲಿ ವಾಪುನ್ ಘೆಂವ್ಡಿತ್, ತನ್ನಾ ಗರಿಬಾಕ್ಲಿ ಮಜ್ಜತ್ ಕರುಕ್ ತೆಚ್ಯಾನ್ ಹೊತಾ.

29 ತುಮ್ಮಾ ತೊಂಡಾತ್ನಾ ಬುರ್ಶಿ ಗೊಸ್ವಿಯಾ ಯೆಯ್ ನಸ್ತಾನಾ ರ್ಹಾಂವ್ಹಿತ್, ಖರೆ ಎಕ್ವಟ್ತ್ ಭಾಂದುಕ್ ಅನಿ ಬರ್ಯಾಚಿ ಗೊಸ್ವಿಯಾ ರಾಲ್ಯಾರ್ ಆಯಿಕ್ತಲ್ಯಾಂಚ್ಯಾ ಬರ್ಯಾಸಾಟಿ ಬೊಲಾ.

30 ದೆವಾಚ್ಯಾ ಪವಿತ್ರ ಆತ್ಮಾಕ್ ಮನ್ ದುಖ್ವು ನಕಾಸಿ, ತುಮಿ ದೆವಾಚಿ ಲೊಕಾ ಮನ್ತಲ್ಯಾಕ್ ತೊಚ್ ದೆವಾಚಿ ಗೊಸ್ವಿ ಹೊವ್ನ್ ಹಾಯ್, ಸಮಾ ಎಳಾರ್ ಸುಟ್ಕಾ ಕರ್ತಾ ಮನ್ತಲೆ ದಾಕ್ವು ಸಾಟ್ಲೆ ದೆವಾನ್ ತುಮ್ಮಾ ತೆಕಾ ದಿಲ್ಯಾನ್.

31 ಸಗ್ಳೆ ಕುಶ್ಲೆಪಾನ್, ರಾಗ್ ಖುದ್ಗೆಪಾನ್, ಝಗ್ಡೆ, ಗಾಳಿಯಾ ಹೆ ಸಗ್ಳ್ಯಾ ನಮನಿಚೆ ಬುರ್ಶೆಪಾನ್ ತುಮ್ಮಾಕ್ ಧುರ್ ಕರಾ.

32 ಎಕಾಮೆಕಾಕ್ ಕಾಳ್ಜಿ ದಾಕ್ವಾ, ಎಕಾಮೆಕಾಚೊ ಪ್ರೆಮ್ ಕರಾ, ದೆವಾನ್ ಕ್ರಿಸ್ತಾಕ್ ತುಮ್ಮಾ ಮಾಪಿ ಕರಲೆ ಸಾರ್ಕೆ ತುಮಿಬಿ ಎಕಾಮೆಕಾಕ್ ಮಾಪಿ ಕರಾ.

## 5

### ಉಜ್ವೊಡಾತ್ ಜಿವನ್ ಕರ್ತಲೆ

1 ತುಮಿ ದೆವಾಚಿ ಪ್ರೆಮಾಚಿ ಪೊರಾ ಹೊಲ್ಯಾಸಿ, ತಸೆ ಹೊವ್ನ್ ತುಮಿ ತೆಚ್ಯಾ ಸಾರ್ಕೆ ಹೊವ್ನ್ ಬಗುಚೆ.

2 ಪ್ರೆಮಾನ್ ಭರಲೊ ಜಿವನ್ ಕರಾ, ಕ್ರಿಸ್ತಾನ್ ಅಪ್ಪಾಕುಚ್ ಆಮ್ಚ್ಯಾಸಾಟಿ ಬರ್ಯಾ ವಾಸೆಚಿ ಕಾನಿಕ್ ಹೊವ್ನ್ ಅನಿ ಬಲಿ ಹೊವ್ನ್ ದೆವಾಕ್ ಒಪ್ಪುನ್ ಘೆಟ್ಲಾನ್.

3 ಖರೆ ತುಮ್ಮಾ ಮದ್ದಿ ಲೈಂಗಿಕ್ ಪಾಪ್ ರ್ಹಾಂವ್ಹೆ ನ್ಹಯ್, ಕಸ್ಲ್ಯಾ ನಮುನ್ಯಾಚೆಬಿ ಬುರ್ಶೆಪಾನ್ ಹೊಂವ್ಡಿ ಮೊಟೆಪಾನ್ ಹೊಂವ್ಡಿ ರ್ಹಾಂವ್ಹೆ ನ್ಹಯ್, ಕಶ್ಯಾಕ್ ಮಟ್ಲ್ಯಾರ್, ತೆ ಸಗ್ಳೆ ದೆವಾಚ್ಯಾ ಪವಿತ್ರ ಲೊಕಾಚಿ ಬರೆ ದಿಸಿನಾ.

4 ತವ್ಚೆ ನಸ್ತಾನಾ ತುಮ್ಮಾ ಮದ್ದಿ ಬುರ್ಶಿ ಬೊಲ್ಲಿ ರ್ಹಾತಲಿ ನಕ್ಕೊ ತುಮಿ ಪಿಶೆಪಾನಾನ್ ಬೊಲುನಕಾಸಿ, ಅನಿ ಬುರ್ಶಿ ಗೊಸ್ವಿಯಾ ಸಾಂಗುನಕಾಸಿ ಹೆ ತುಮ್ಮಾ ಬರೆ ದಿಸಿನಾ, ಖರೆ ತುಮಿ ದೆವಾಕ್ ಧನ್ಯವಾದ್ ಮನ್ತಲೆ ಹೊವ್ನ್ ರ್ಹಾಂವ್ಹೆ.

5 ಹೆ ತುಮ್ಮಾ ಬರೆ ಕಳುನ್ ರ್ಹಾಂವ್ಹಿತ್, ಲೈಂಗಿಕ್, ಬುರ್ಶಿಕ್‌ಕಾಮಾ ಅನಿ, ಪೈಸ್ಯಾಚಿ ಅಸ್ಯಾ ಕರ್ತಲ್ಯಾಕ್ಲಿ ಕ್ರಿಸ್ತಾಚ್ಯಾ ಅನಿ ದೆವಾಚ್ಯಾ ರಾಜ್ವಡ್ಕಿತ್ ಜಾಗೊಚ್ ನಾ ಸ್ವಾರ್ಥ್ ಪಾನ್ ಮುರ್ತಿಯಾಂಚಿ ಫುಜ್ಯಾ ಕರ್ತಲ್ಯಾಕ್ ಸಮಾ ಹೊವ್ನ್ ಹಾಯ್.

6 ಝುಟಿ ಸಂಗಿಯಾ ಸಾಂಗುನ್ ತುಮ್ಮಾ ಪಸ್ವುಕ್ ಕೊನಾಕ್ಲಿ ಅವಾಕ್ಸ್ ದಿವ್ ನಕಾಸಿ ತ್ಯಾ ಬುರ್ಶ್ಯಾ ಸಂಗಿಯಾಂಚ್ಯಾ ಸಾಟ್ಲಿ ದೆವಾಚೊ ರಾಗ್ ತೆಜಿ ಗೊಸ್ತ್ ಅಯ್ಕಿನಸಲ್ಯಾ ಲೊಕಾಂಚ್ಯಾ ವೈರ್ ಯೆತಾ.

7 ತಸೆ ಹೊವ್ನ್ ತುಮಿ ತಸ್ಲಾಂಚೆ ವಾಂಗ್ಡಿಯಾ ಹೊವ್ ನಕಾಸಿ.

8 ತಸೆ ಹೊವ್ನ್ ಉಜ್ವೊಡಾಚೊ ಫಳ್ ಬರೆಪಾನ್ ಕರ್ತಲ್ಯಾತ್, ನಿಯತ್ತಿನ್ ರಾತಲ್ಯಾತ್ ಅನಿ ಖರೆಪಾನಾತ್ ದಿಸುನ್ ಯೆತಾ.

9 ಅದ್ಲ್ಯಾ ಕಾಲಾತ್ ತುಮಿ ಮೊಟೊ ಕಾಳೊಕ್ ಹೊವ್ನ್ ಹೊತ್ಪಾಸಿ, ಅತ್ತಾ ತರಿ ತುಮಿ ಕ್ರಿಸ್ತಾತ್ ಪುರಾ ಉಜ್ವೊಡಾತ್ಲೆ ಅನಿ ಪುನ್ವೆಚ್ಯಾ ಉಜ್ವೊಡಾ ಸಾರ್ಕೆ ಹೊವ್ನ್ ಹಾಸಿ, ತಸೆ ಹೊವ್ನ್ ಉಜ್ವೊಡಾಕ್ ಮಿಳಲ್ಲ್ಯಾ ಬರೆಯಾ ಪೊರಾಂಚ್ಯಾ ಸಾರ್ಕೆ ಜಿವನ್ ಕರಾ.

10 ಧನಿಯಾಕ್ ಮೆಚ್ಕಿಚೆ ಕಾಮ್ ಖಲೆ ಮನುನ್ ಕಳ್ವುನ್ ಘೆವ್ನ್ ಕಟ್ಟಟ್ ಕರಾ.

11 ಕಾಳ್ಕಾತ್ಲಿ ಲೊಕಾ ಕರ್ತಲಿ ಕಾಮಾ ಕರುನಕಾಸಿ ತೆಜ್ಯಾನ್ ಕಾಯ್ಲಿ ಬರೆ ಹೊಯ್ಲ್ಯಾ ಖರೆ ಕಳ್ಕಾತ್ ಕರ್ತಲಿ ಕಾಮಾ ಚುಕೆಚಿ ಮನುನ್ ದಾಕ್ಟುಕ್ ಸಾಟ್ಲಿ ತುಮಿ ಬರಿ ಕಾಮಾ ಕರಾ.

12 ಖರೆಚ್ ಬಿ ತಿ ಲೊಕಾ ಕರ್ತಲ್ಯಾ ಗುಟ್ಪಾಚ್ಯಾ ಕಾಮಾಂಚ್ಯಾ ವಿಶಯಾತ್ ಬೊಲುಕ್‌ಬಿ ಮರ್ಯಾದ್ ದಿಸ್ತಾ.

13 ಖರೆ ತಿ ಕಾಮಾ ಚುಕೆಚಿ ಮನುನ್ ಅಮಿ ದಾಕ್ಟುತಾನಾ ಉಜ್ವೊಡಾನ್ ತಿ ಕಾಮಾ ಸ್ಪಸ್ತ್ ಹೊವ್ನ್ ದಿಸ್ತಾತ್.

ಮರಲ್ಯಾಕ್ಲಿ ಸೊಡುನ್ ಉಟ್,

ಕ್ರಿಸ್ತಾ ತುಜ್ಯಾ ವೈರ್ ಉಜ್ವೊಡ್ ದಿತಾ,

14 ಕಶ್ಯಾಕ್ ಮಟ್ಲ್ಯಾರ್, ಹರ್ ಎಕ್ ಚುಕೆಚಿ ಕಾಮಾ ದಾಕ್ಟುತಲೊಚ್ ಉಜ್ವೊಡ್, ತೆಚ್ಯಾ ಸಾಟ್ಲಿ ಅಸೆ ಸಾಂಗಲ್ಲೆ ಹಾಯ್; “ನಿಜು ಲಾಗಲ್ಯಾ

ಮಾನ್ನಾ ಜಾಗೊ ಹೊ!

ಮರಲ್ಯಾಕ್ಲಿ ಸೊಡುನ್ ಉಟ್,

ಕ್ರಿಸ್ತ್ ತುಜ್ಯಾ ವೈರ್ ಉಜ್ವೊಡ್ ದಿತಾ,”

15 ತಸೆ ಹೊವ್ನ್ ತುಮಿ ಕಸೆ ಜಿವನ್ ಕರುಲ್ಯಾಸಿ ಮನ್ತಲ್ಯಾ ವಿಸಯಾತ್ ಲೈ ಹುರ್ಶಾಕಿನ್ ರಾವಾ ಬುದ್ನ್ ನಸಲ್ಯಾನಿ ಜಿವನ್ ಕರಲ್ಯಾ ಸಾರ್ಕೆ ಕರಿನಸ್ತಾನಾ, ಬುದ್ನ್ ಹೊತ್ಯಾಂಚ್ಯಾ ಸಾರ್ಕೆ ಜಿವನ್ ಕರಾ.

16 ಹಿ ದಿಸಾ ಲೈ ಬುರ್ಶಿ ಹೊವ್ನ್ ಹಾತ್ ತಸೆ ಹೊವ್ನ್ ತುಮ್ಯಾ ಗಾವಲೊ ಹರ್ ಎಕ್ ಅವಕಾಸ್ ಬಿ ಬರ್ಯಾ ಕಾಮಾಕ್ ವಾಪುನ್ ಘೆವಾ.

17 ತುಮಿ ಬುದ್ನ್ ನಸಲ್ಲೆ ಹೊವ್ನ್ ರಾಯ್ ನಸ್ತನಾ ದೆವಾಚಿ ಇಚ್ಛಾ ಕಾಯ್ ಮನ್ತಲೆ ಕಳ್ಳುನ್ ಘೆವಾ.

18 ವಾಯ್ ಫಿವ್ನ್ ಫಿದುಡೆ ಹೊವ್ನ್ ರಾವ್ ನಕಾಸಿ ತೆ ತುಮ್ಯಾ ಚುಕೆಚ್ಯಾ ಕಾಮಾಕ್ ಚಲ್ವತಾ ಖರೆ ಕನ್ನಾಬಿ ಪವಿತ್ರ್ ಆತ್ಮ್ಯಾನ್ ಭರುನ್ ರಾವಾ.

19 ಕಿರ್ತನ್ಯಾನಿ, ಗಿತಾನಿ, ಅನಿ ಆತ್ಮಿಕ್ ಗಿತಾನಿ ಎಕಾಮೆಕಾಕ್ ಬೊಲುನೆಗ್ತ್ ರಾವಾ ತುಮ್ಯಾ ಮನಾತ್ಲಿ ಧನಿಯಾಕ್ ವಾಜಾಪಾ ವಾಜ್ವುನೆಗ್ತ್ ಗಿತಾ ಸಾಂಗಾ.

20 ಹರ್ ಎಕ್ ವಿಶಯಾತ್ಲಿ ಆಮ್ಯಾ ಬಾಬಾ ದೆವಾಕ್ ಅಮ್ಚೊ ಧನಿ ಜೆಜುಕ್ರಿಸ್ತಾಚ್ಯಾ ನಾವಾನ್ ಕನ್ನಾಬಿ ಧನ್ಯವಾದ್ ಕರಾ.

### ಬಾಯ್ಕಾ ಅನಿ ಘವಾ

21 ತುಮಿ ಎಕಾಮೆಕಾಕ್ ಖಾಲ್ತಿ ಹೊವ್ನ್ ಚಲ್ತಲೆ ಹೊವ್ನ್ ರ್ಹಾವ್ಣೆ ಕಶ್ಯಾಕ್ ಮಟ್ಲ್ಯಾರ್, ತುಮಿ ಕ್ರಿಸ್ತಾಚೆ ಭಿಂಯೆ ಅನಿ ದೆವಸ್ಪಾನ್ ಹೊತ್ಲೆ ಹೊವ್ನ್ ರ್ಹಾವ್ಣೆ.

22 ಬಾಯ್ಕಾ ಮಾನ್ಯಾನು ತುಮಿ ಧನಿಯಾಕ್ ಖಾಲ್ತಿ ಹೊವ್ನ್ ಹೊತ್ಲ್ಯಾ ಸಾರ್ಕೆ ತುಮ್ಯಾ ಘವಾಕ್ಲಿಬಿ ಖಾಲ್ತಿ ಹೊವ್ನ್ ರಾವಾ.

23 ಕಶ್ಯಾಕ್ ಮಟ್ಲ್ಯಾರ್, ಕ್ರಿಸ್ತ್ ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಕ್ ಟೆಕ್ಲೆ ಹೊವ್ನ್ ಹೊತ್ಲ್ಯಾ ಸಾರ್ಕೊ ಘವ್ ಮಾನುಸ್ ಬಾಯ್ಕೊ ಮಾನ್ಸಿಕ್ ಟೆಕ್ಲೆ

ಹೊವ್ನ್ ಹಾಯ್, ದೆವಾಚ್ಯಾ ಲೊಕಾಂಚೊ ತಾಂಡೊ ಕ್ರಿಸ್ತಾಚೆ ಆಂಗ್ ಹೊವ್ನ್ ಹಾಯ್, ಕ್ರಿಸ್ತಾ ತ್ಯಾ ಆಂಗಾಚೊ ರಾಕ್ವನ್ ಹೊವ್ನ್ ಹಾಯ್.

24 ದೆವಾಚ್ಯಾ ಲೊಕಾಂಚೊ ತಾಂಡೊ ಕ್ರಿಸ್ತಾಚ್ಯಾ ಖಾಲ್ತಿ ಹೊವ್ನ್ ಹಾಯ್, ಹ್ಯೊ ನೆಮ್ ಬಾಯ್ಲೊ ಮಾನ್ಸಾಕ್ ದಿವ್ನ್ ಹೊತಾ ಹರ್ ಎಕ್ ವಿಶಯಾತ್ಪಿ ಬಾಯ್ಲೊ ಅಪ್ಲ್ಯಾ ಘವಾಕ್ ಮಾನುನ್ ಘೆವ್ನ್ ರ್ಹಾವ್ಚಿ.

25 ಘವಾನು ಅಪ್ಲ್ಯಾ ಅಪ್ಲ್ಯಾ ಬಾಯ್ಲಾಂಚೊ ಪ್ರೆಮ್ ಕರಾ, ಕಸೊ ಕ್ರಿಸ್ತಾನ್ ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಕ್ ಪ್ರೆಮ್ ಕರುನ್ ತೆಚ್ಯಾ ಸಾಟ್ಲಿ ಅಪ್ನಾಕುಚ್ ಒಪ್ಪುನ್ ದಿಲ್ಲ್ಯಾ ಸಾರ್ಕೆ ತುಮಿ ಬಿ ತುಮ್ಚ್ಯಾ ಬಾಯ್ಲೊಕ್ ಪ್ರೆಮ್ ಕರುಚೆ.

26 ದೆವಾಚ್ಯಾ ಲೊಕಾಂಚೊ ತಾಂಡೊ ಪವಿತ್ರ್ ಕರುಚೆ ಮನುನ್ ಕ್ರಿಸ್ತಾನ್ ಅಪ್ಲೊ ಜಿವ್ ದಿಲ್ಯಾನ್, ಬರಿ ಖಬರ್ ಮನ್ತಲ್ಯಾ ಪಾನಿಯಾನ್ ಧುವ್ನ್ ತೆನಿ ಪವಿತ್ರ್ ಕರ್ಲ್ಯಾನ್.

27 ಮಹಿಮೆನ್ ಭರಲ್ಲೆ ನಿಂಬೆಚೆಡು ಸಾರ್ಕೆ ಹೊತ್ಯಾ ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಕ್ ಅಪ್ನಾಕ್ ದಿವ್ಚೆ ಮನುನ್ ತೆನಿ ಅಪ್ಲೊ ಜಿವ್ ದಿಲ್ಯಾನ್, ತಾಂಡೊ ದೊಶ್ ನಸ್ತಾನಾ ಪವಿತ್ರ್ ಹೊವ್ನ್ ರ್ಹಾವ್ಚೆ ಮನುನ್ ಅನಿ ಬುರ್ಜೆಪಾನ್ ಹೊಂವ್ಡಿ ಚುಕ್ ಹೊಂವ್ಡಿ ತಾಂಡ್ಯಾತ್ ರಾವ್ ನ್ಹಯ್ ಮನುನ್ ತೆನಿ ಅಪ್ಲೊ ಜಿವ್ ದಿಲ್ಯಾನ್.

28 ತಸೆ ಹೊವ್ನ್ ಘವಾನಿ ಅಪ್ಲ್ಯಾ ಸ್ವತಾಚ್ಯಾ ಆಂಗಾಕ್ ಪ್ರೆಮ್ ಕರಲ್ಯಾ ಸಾರ್ಕೆಚ್ ಅಪ್ಲ್ಯಾ ಬಾಯ್ಲೊಕ್ ಪ್ರೆಮ್ ಕರುಚೆ ಅಪ್ಲ್ಯಾ ಬಾಯ್ಲೊಕ್ ಪ್ರೆಮ್ ಕರ್ತಲೊ ಹರ್ ಎಕ್ಲೊಬಿ ಅಪ್ನಾಕುಚ್ ಪ್ರೆಮ್ ಕರುನ್ ಘೆತಲೊ ಹೊವ್ನ್ ಹಾಯ್.

29 ಕಶ್ಯಾಕ್ ಮಟ್ಲ್ಯಾರ್, ಕೊನೊಬಿ ಅಪ್ಲ್ಯಾ ಸ್ವತಾಚ್ಯಾ ಆಂಗಾಕ್ ಕನ್ನಾಬಿ ಕುಸ್ಲೆ ಕರಿನಾ, ಹರ್ ಎಕ್ಲೊಬಿ ಅಪ್ಲ್ಯಾ ಆಂಗಾಕ್ ಬಾಳ್ಗುನ್ ಹುಶ್ಯಾಕಿನ್ ಬಗುನ್ ಘೆತಾ ಕ್ರಿಸ್ತ್ ಅಪ್ನಾಚ್ಯಾ ಲೊಕಾಂಚ್ಯಾ ಸಾಟ್ಲಿ ಕರ್ತಲೆಬಿ ಹೆಚ್.

30 ಕಶ್ಯಾಕ್ ಮಟ್ಲ್ಯಾರ್, ಅಮಿ ತೆಚ್ಯಾ ಆಂಗಾಚಿ ಭಾಗಾ ಹೊವ್ನ್ ಹಾತ್

31 ಪವಿತ್ರ್ ಪುಸ್ತಕಾತ್ ಸಾಂಗಲ್ಲ್ಯಾ ಸಾರ್ಕೆ; "ಹ್ಯಾ ಕಾರನಾ ಸಾಟ್ಲಿ

ಘವ್ ಮಾನುಸ್ ಅಪ್ಲ್ಯಾ ಬಾಯ್ ಬಾಬಾಕ್ನಿ ಸೊಡುನ್ ಅಪ್ಲ್ಯಾ ಬಾಯ್ಕೆ ಜಾವ್ನ್ ಮಿಳ್ತಾ, ಅನಿ ತೆನಿ ದೊಗಾಬಿ ಎಕುಚ್ ಆಂಗ್ ಹೊವ್ನ್ ರ್ಹಾತ್ಯಾತ್”.

32 ಕ್ರಿಸ್ತಾಕ್ ಅನಿ ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಕ್ ಹೊತ್ಯಾ ಸಮಂದಾಚ್ಯಾ ವಿಶಯಾತ್ ಮಿಯಾ ಬೊಲುಲ್ಲಾ ಗುಟ್ವ್ ಹೊವ್ನ್ ಹೊತ್ತೆ ಹೆ ಖರೆ ಲೈಮುಖ್ಯ್ ಹಾಯ್.

33 ಹೆ ಸಗ್ಳೆ ತುಮ್ಮಾಬಿ ಲಾಗು ಹೊತಾ, ತುಮ್ಮಾತ್ ಹರ್ ಎಕ್ ಘವ್ ಮಾನುಸ್ ಬಿ ಅಪ್ಲ್ಯಾಕ್ ಅಪ್ಪಿ ಪ್ರೆಮ್ ಕರುನ್ ಘೆಟಲ್ಯಾ ಸಾರ್ಕೆ ಅಪ್ಲ್ಯಾ ಬಾಯ್ಕೆಕ್ ಬಿ ಪ್ರೆಮ್ ಕರುಚೆ, ಅನಿ ಬಾಯ್ಕೆ ಅಪ್ಲ್ಯಾ ಘವಾಕ್ ಮಾನುನ್ ಘೆವ್ನ್ ಅನಿ ದೆವಸ್ಪಾನಾನ್ ಚಲುಚಿ.

## 6

ಪೊರಾ ಅನಿ ಬಾಯ್ ಬಾಬಾ

1 ಪೊರಾನು, ಧನಿಯಾಚ್ಯಾ ಇಚ್ಛಾ ಸಾರ್ಕೆ ತುಮ್ಮಾ ಬಾಯ್ ಬಾಬಾಕ್ನಿ ಖಾಲ್ತಿ ಹೊವ್ನ್ ರಾವಾ, ಹೆ ತುಮಿ ಕರ್ತಲೆ ಸಮಾ ಹಾಯ್.

2 ದೆವಾಚ್ಯಾ ಹುಕುಮಾಚ್ಯಾ ಪೈಲೆಚ್ಯಾ ಗೊಸ್ತಿ ಸಾರ್ಕೆ ತುಮಿ ತುಮ್ಮಾ ಬಾಯ್ ಬಾಬಾಕ್ನಿ ಮಾನ್ ದಿವ್ಚೆ.

3 ತಿ ಗೊಸ್ತ್ ಅಸಿ ಹಾಯ್; “ತನ್ನಾ ತುಮ್ಮಾ ಬರೆ ಹೊತಾ ಅನಿ ತುಮಿ ಹ್ಯಾ ಜಿಮ್ಮಿವರ್ತಿ ಲೈಯೆಳ್ ಜಿವನ್ ಕರ್ತಾಸಿ”.

4 ಬಾಯ್ ಬಾಬಾನು ತುಮ್ಮಾ ಪೊರಾಕ್ನಿ ರಾಗ್ ಯೆಯ್ ಸಾರ್ಕೆ ಕರಿನಸ್ತಾನಾ ಧನಿಯಾಚ್ಯಾ ಶಿಕಾಪಾನಿ, ಅನಿ ಬಾರಿಕ್ ಪೊರಾಕ್ನಿ ದಿತಲಿ ಶಿಕ್ಷಾ ದಿವ್ನ್ ಬಾಳ್ಗಾ.

ಗುಲಾಮಾ ಅನಿ ಯಜಮಾನಾ

5 ಗುಲಾಮಾನು, ತುಮ್ಮಾ ಹ್ಯಾ ಜಗಾಚ್ಯಾ ಯಜಮಾನಾಕ್ನಿ ಭಿಯಾನ್, ಧರ್ತರುನ್ಗತ್ ಅನಿ ಮಾನ್ ದಿವ್ನ್ ಖಾಲ್ತಿ ಹೊವ್ನ್ ರಾವಾ,

ತುಮಿ ಕ್ರಿಸ್ತಾಕ್ ಖಾಲ್ತಿ ಹೊಲ್ಯಾ ಸಾರ್ಕೆ ಸರಳ್ ಮನಾನ್ ಖಾಲ್ತಿ ಹೊಲ್ವ್ ರಾವಾ .

6 ತೆಂಚ್ಯಾಕ್ನಾ ಹೊಗ್ಯಾಪ್ ಘೆವ್ಚೆ ಮನುನ್ ತೆನಿ ತುಮ್ಯಾ ಬಗಿತ್ ರಾತಾನಾ ತವ್ಡೆಚ್ ಕಾಮ್ ಕರುನ್ ದಾಕ್ಟನಕಾಸಿ, ತುಮಿ ಕ್ರಿಸ್ತಾಕ್ ಖಾಲ್ತಿ ಹೊಲ್ವ್ ಹೊಲ್ತ್ಯಾ ಸಾರ್ಕೆ ತೆಂಕಾಬಿ ಖಾಲ್ತಿ ಹೊಲ್ವ್ ರ್ಹಾವ್ಚೆ ದೆವಾಕ್ ಬರೆ ದಿಸ್ತಲೆ ಕಾಮ್ ತುಮಿ ಫುರಾ ಮನಾನ್ ಕರುಚೆ.

7 ತುಮಿ ಕರ್ತಲೆ ಕಾಮ್ ಖುಶಿನ್ ಕರಾ, ಮಾನ್ಸಾಂಚೆ ಕಾಮ್ ಕರ್ತಲ್ಯಾಂಚ್ಯಾ ಸಾರ್ಕೆ ಕರಿನಸ್ತಾನಾ ಧನಿಯಾಚೆ ಕಾಮ್ ಕರ್ತಲ್ಯಾಂಚ್ಯಾ ಸಾರ್ಕೆ ಕರಾ.

8 ಕಶ್ಯಾಕ್ ಮಟ್ಲ್ಯಾರ್, ಗುಲಾಮಾಕ್ನಿ ಹೊಂವ್ಡಿತ್, ಯಜಮಾನಾಕ್ನಿ ಹೊಂವ್ಡಿತ್, ಧನಿ ತೆನಿ ಕರಲ್ಲ್ಯಾ ಬರ್ಯಾ ಕಾಮಾಕ್ನಿ ಪ್ರತಿ ಫಳ್ ದಿತಾ ಮನ್ತಲೆ ತುಮ್ಯಾ ಗೊತ್ತ್ ಹಾಯ್.

9 ಯಜಮಾನಾನು, ತಸೆಚ್ ತುಮಿಬಿ ತುಮ್ಯಾ ಸೆವಾಕಾಕ್ನಿ ಬರಿ ಮಾನ್ಸಾ ಹೊಲ್ವ್ ರಾವಾ, ತೆಂಕಾ ಭಿಯೆ ಕರಿಸಾರ್ಕೆ ಬೊಲುನಕಾಸಿ, ತುಮ್ಯಾಬಿ, ಅನಿ ತೆಂಕಾಬಿ ರಾಜಾ ಹೊಲ್ಲೊ ಹೊತ್ತೊ ಸರ್ಗಾತ್ ಹಾಯ್ ಮನ್ತಲೆ ತುಮ್ಯಾ ಗೊತ್ತ್ ಹಾಯ್, ತೊ ಹರ್ ಎಕ್ಲ್ಯಾಚಿ ಮೊಟೆಸಿ ಬಾರಿಕ್ ಮನುನ್ ಬಗಿನಸ್ತಾನಾ ಝುಡಿ ಕರ್ತಾ.

### ದೆವಾಚ್ಯಾ ರಾಕ್ವನಿಚಿ ಹಾತಿಯಾರಾ

10 ಆಕ್ರಿಚಿ ಗೊಸ್ತ್ ಕಾಯ್ ಮಟ್ಲ್ಯಾರ್, ಧನಿಯಾಕ್ಚೆ, ಅನಿ ತೆಚ್ಯಾ ಮೊಟ್ಯಾ ಬಳೆತ್ ಗಟ್ಚೆ ಹೊವಾ.

11 ದೆವಾಚಿ ಸಗ್ಳಿ ಹಾತಿಯಾರಾ ನೆಸುನ್ ಘೆವಾ, ತನ್ನಾ ಗಿರೊ ಕರ್ತಲ್ಯಾ ಕುತಂತ್ರಾಂಚ್ಯಾ ವಿರೊಧ್ ತುಮ್ಯಾ ಝುಗೊ ಕರುಕ್ ಹೊತಾ.

12 ಕಶ್ಯಾಕ್ ಮಟ್ಲ್ಯಾರ್, ಅಮ್ಚೊ ಝುಗೊ ಲೊಕಾಕ್ನಿ ವಿರೊದ್ ಹೊಲ್ವ್ ನ್ಹಯ್ ಖರೆ ಅಮಿ ಕಾಳ್ಕಾತ್ಲ್ಯಾ ಅಧಿಕಾರ್ಯಾಕ್ನಿ, ಅಧಿಪತಿಕ್ನಿ ಅನಿ ಹ್ಯಾ ಜಗಾಚ್ಯಾ ಕಾಳ್ಕಾಚ್ಯಾ ಬಳಾಕ್ನಿ ಅನಿ ಮಲ್ಬಾಚ್ಯಾ ಬುರ್ಶ್ಯಾ ಆತ್ಮಾಂಚ್ಯಾ ಬಳಾಂಚ್ಯಾಬಿ ವಿರೊಧ್ ಹೊಲ್ವ್ ಝುಗೊ ಕರ್ತಾಂವ್.

13 ತಸೆ ಹೊವ್ನ್ ತುಮಿ ದೆವಾಚಿ ಸಗ್ಳಿ ಹಾತಿಯಾರಾ ನೆಸುನ್ ಘೆವ್ಚೆ, ತನ್ನಾ ಝಗ್ಡ್ಯಾಂಚ್ಯಾ ದಿಸಾಂತ್ಲೊ ಝಗ್ಡೊ ಪುರಾ ಸರ್ಲ್ಯಾ ಮಾನಾ ಆಕ್ರಿಪತರ್ಬಿ ಘಟ್ ಇಬೆ ರಾವ್ಣಾ ತುಮ್ಕಾ ಹೊತಾ.

14 ತಸೆ ಹೊವ್ನ್, ಖರೆ ಮನ್ತಲೊ ಕಂಬ್ರೆಚೊ ಪಟ್ಣೊ ಬಾಂದುನ್ ಘೆವ್ನ್ ನಿಯತ್ ಮನ್ತಲೊ ವಜ್ರಾಚೊ ಕವಚ್ ಚಾತಿಕ್ ಭಾಂದುನ್ ಘೆವ್ನ್,

15 ಸಮಾಧಾನಾಚಿ ಬರಿ ಖಬರ್ ಸಾಂಗುಕ್ ತಯಾರ್ ಹೊಲ್ಲೊ ಮನ್ ಮನ್ತಲಿ ಪಾಂಯಾಕ್ಶಿ ರಾಕನ್ ಕರುಕ್ ಹೊನಯಾ ನೆಸುನ್ ಘೆವ್ನ್ ಘಟ್ ಇಬೆ ರಾವಾ.

16 ತೆಚ್ಯಾ ಮಾನಾ ವಿಶ್ವಾಸಾಚಿ ಥಾಲ್ ಧರುನ್ ಘೆವಾ, ನಾಸ್ ಕರ್ತಲ್ಯಾಕ್ನಾ ಯೆತಲಿ ಆಗಿಚಿ ಬಾನಾ ಆಡ್ಪಾಕ್ ತುಮ್ಕಾ ಹೆ ಮಜ್ಜತ್ ಕರ್ತಾ.

17 ದೆವಾಚಿ ರಾಕ್ವನ್ ಟೆಕ್ಲ್ಯಾಕ್ ಕವಚ್ ಕರುನ್ ನೆಸುನ್ ಘೆವಾ, ಪವಿತ್ರ ಆತ್ಮೊ ದಿತಲೊ ದೆವಾಚಿ ಗೊಸ್ವಿಯಾ ಮನ್ತಲೊ ಮೊಟೊ ಚಾಕು ಧರುನ್ ಘೆವಾ.

18 ತುಮಿ ಪವಿತ್ರ ಆತ್ಮ್ಯಾಚ್ಯಾ ಮಜ್ಜತಿನ್ ಸಗ್ಳ್ಯಾ ವೆಳಾರ್ಬಿ ದೆವಾಕ್ಡೆ ಮಾಗ್ಣೆ ಕರುಂಗೆತ್, ಹರ್ ಎಕ್ ಮಾಗ್ಣಿಬಿ ಕರಾ ತುಮ್ಕಾ ಪಾಜೆ ಹೊಲ್ಲೆ ಸಗ್ಳೆ ಮಾಗುನ್ ಘೆವಾ ಮಾಗ್ಣೆ ಕರುಕ್ ಕನ್ನಾಬಿ ತಯಾರ್ ಹೊವ್ನ್ ರಾವಾ ಮಾಗ್ಣೆ ಕರ್ತಲೆ ಸೊಡುನ್ ದಿವ್‌ನಕಾಸಿ, ದೆವಾಚ್ಯಾ ಲೊಕಾಂಚ್ಯಾ ಸಾಟ್ಲಿ ಸಗ್ಳ್ಯಾ ವೆಳಾರ್ಬಿ ಮಾಗ್ಣೆ ಕರಾ.

19 ಅನಿ ಮಾಜ್ಯಾ ಸಾಟ್ಲಿಬಿ ಮಾಗ್ಣೆ ಕರಾ, ಮಿಯಾ ಬೊಲ್ತಾನಾ ಬರ್‌ಯಾ ಖಬ್ರಿಯಾಂಚ್ಯಾ ಗುಟ್ಪಾಚೆ ಖರೆಪಾನ್ ಬಿಂಯೆ ನಸ್ತಾನಾ ಕಳ್ವುಕ್ ಪಾಜೆ ಹೊಲ್ಲೆ ಬೊಲ್ಲೆ ದೆವಾಕ್ನಾ ಮಾಕಾ ಗಾಯ್ ಸಾರ್ಕೆ ಮಾಗ್ಣೆ ಕರಾ.

20 ಬರಿ ಖಬರ್ ಪರ್ಗಟ್ಲೆಚ್ ಮಾಜೆ ಕಾಮ್ , ಹೊಲ್ಯಾರ್ಬಿ ಅತ್ಮಾ ಬಂಧಿಖಾನ್ಯಾತ್ ಹಾಂವ್ ಮಿಯಾ ಸಮಾಕರುನ್ ಬರಿ ಖಬರ್ ಸಾಂಗ್ತಲೆ ಮಾಜೆ ಕಾಮ್ ಕರಿಸಾರ್ಕೆ ಮಾಜ್ಯಾ ಸಾಟ್ಲಿ ಮಾಗ್ಣೆ ಕರಾ.

ಆಕ್ರಿಚೆ ವಂದನ್

21 ಅಮ್ಮೊ ಪ್ರೆಮಾಚೊ ಭಾವ್ ತುಖಿಕಾ ಮನ್ತಲ್ಯಾಕ್ ತುಮ್ಮಾಕ್ಡೆ ಧಾಡುನ್ ದಿವ್ಲಾ ತೊ ಧನಿಯಾಚ್ಯಾ ಸೆವಾತ್ ವಿಶ್ವಾಸಾಚೊ ಸೆವಕ್ ಹೊವ್ನ್ ಹಾಯ್, ಹಿತ್ತಿ ಸಂಗಿಯಾ ಸಗ್ಳಿ ತೊ ತುಮ್ಮಾ ಕಳ್ಳುತಾ. ಮಿಯಾ ಹಿತ್ತೆ ಕಸೊ ಹಾಯ್, ಅನಿ ಕಾಯ್ ಕರುಲ್ಲಾ ಮನ್ತಲೆ ತನ್ನಾ ತುಮ್ಮಾ ಕಳ್ಳಾ.

22 ಅಮ್ಮಿ ಪರಿಸ್ಥಿತಿ ತುಮ್ಮಾ ಗೊತ್ತ್ ರ್ಹಾಂವ್ಚೆ ಮನ್ತಲಿ ಮಾಜಿ ಆಶ್ಯಾ ಅನಿ ತೆಚ್ಯಾ ವೈನಾ ತುಮ್ಮಾ ಉಮ್ಮೆದ್ ಭರ್ತಾ.

23 ವಿಶ್ವಾಸಾತ್ ಹೊತ್ಯಾ ಸಗ್ಳ್ಯಾ ಭಾವಾಕ್ಚಿ ಅನಿ ಭೆನಿಯಾಕ್ಚಿ ಬಾಬಾ ದೆವಾಕ್ಚಾ ಅನಿ ಧನಿಯಾ ಜೆಜು ಕ್ರಿಸ್ತಾಕ್ಚಾ ತುಮ್ಮಾ ಶಾಂತ್ಪಾನ್ ಅನಿ ವಿಶ್ವಾಸಾನ್ ಭರಲೆ ಪ್ರೆಮ್ ಗಾಂವ್ಚಿ.

24 ಅಮ್ಮೊ ಧನಿ ಜೆಜು ಕ್ರಿಸ್ತಾಕ್ ನಾಸ್ ಹೊಯ್ ನಸ್ತಾನಾ ರಾತಲೊ ಪ್ರೆಮ್ ಕರ್ತಲ್ಯಾ ದೆವಾಚಿ ಕುರ್ಪಾ ತುಮ್ಮಾ ಸಗ್ಳ್ಯಾಂಚ್ಯಾ ವೈರ್ ರ್ಹಾಂವ್ಚಿತ್.

**ದೆವಾಚಿ ಖರಿ ಖಬರ್**

**Kannada: ದೆವಾಚಿ ಖರಿ ಖಬರ್ (Bible) Siddi New Testament**

copyright © 2024 The Word for the World International

Language: ಕನ್ನಡ

Contributor: The Word for the World South Asia

**ದೆವಾಚಿ ಖರಿ ಖಬರ್**

The New Testament in Siddi Language

The Word for the World

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-05-06

---

PDF generated using Haiola and XeLaTeX on 22 Dec 2025 from source files dated 6 May 2025

e2b6c0cb-91ac-5f38-846d-e5719ab650f8